

STEVEN SPIELBERG DIGITAL YIDDISH LIBRARY

NO. 12309

AIZIK SHEFTEL

David Pinski

•

THE MAX PALEVSKY
YIDDISH LITERATURE COLLECTION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG

•

MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center

•

The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x101, or by email at cmadsen@bikher.org.

דיא אינטערנאציאנאלע ביבליאטעקע.

ISAAC SCHEFTEL DRAMA
BY
D. PINSKY

אייזיק שעפטעל

אדפטייטער דראמא אין 3 אקטען

פון

רוד פינסקי

א

ארויסגעגעבן פון

א. מ. יעוואלענקא, ניו יארק

פרייז 15 סענט.

01-46

ISBN: 0-657-12309-9

דיא אינטערנאציאנאלע ביבליאָטעק

אייזיק שעפּטעל

אַרבייטער דראַמאַ אין 3 אַקטען

פֿון

דוד פינסקי




אַרויסגעגעבען פֿון
א. מ. יעוואַלענקאָ
ניו יאָרק

Copyright, 1907
By A. M. Evalenko, Publisher

פערזאנען:

<p>אייזיק שעפטעל, א שמוקלער. בייליע, זיין פרוי. גישינקע, } זייערע קינדער. עלינקע, } פיניע, אייזיק'ס פאטער, א משגענער. נאטע גאלדין, אייזיק'ס בעל הבית. מיכעל דער אלטער, בערע דער רויטער, זעליג קאמעדיאנט, ליוויק, סענדער, היליע, יאשקע, טעמע, } ארבייטערקעס ביי גאלדינען. מלכה, } ציפע, } אייזיק'ס שכנות. דאבע, } געליע, ציפעס טאכטער. הינדע, } דאבעס טעכטער. סאסיע, } וויכנע די קרעמערין.</p>	
-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------	--

די בעגעבענהייט קומט פאר אין א גרויסער שטאדט אין דער
 „טשערטא אסערלאסט" אין דעם אנהעב פון די ניינציגער יאָהרען
 פון דעם ניינצעהנטען יאָהרהונדערט.



Digitized by the Internet Archive
in 2012 with funding from
National Yiddish Book Center

<http://archive.org/details/nybc212309>

ערשטער אָקט.

אויזיק שעפטעל'ס קעלער-וואָהנונג. רעכטס ביי דער וואַנד צוויי הילצערנע בעמען, איינס הינטער דעם אַנדערן, בעדעקט מיט שמאַמעס, די ציכלעך אויף די קיסען זיינען קויט-שוואַרץ און מיט גרויסע שמוציג-געלע קינדער-פלעקען. פאַרנט אין מיטען צימער דער קלוינער פיער-פיסיגער טיש, אָהן אַ טישטוך, מיט דריי שטולען אַרום איהם. די רויטע פאַרב, מיט וועלכער דער טיש מיט די שטולען זיינען אַ מאָל בעפאַרבט געוועזען, האָבען אָנגענומען אַ שמוציג-גרוי אויסזעהן מיט מעהר אָדער וועניגער רויטע פלעקען. דער שטול לינקס איז אָהן אַ ווענטעל. פאַרנט ביי דער לינקער וואַנד אַ קלוינע קאמאָד, אויף וועלכער עס געפינען זיך אַ קלוינער שפיעגעל, דריי מעשענע לייכטער און אַ ברוין געוואַרענער שוואַרצער קאפעליוש; הינטער דער קאמאָד אַ שטול, מעהר אַרויסגערוקט צום מיטען צימער. דערביי די טיר פון ציפּעס צימער. הינטען, נאָך דער טיר, דער גרויסער אויווען מיט זיין לאָך צו דער רעכטער וואַנד. צווישען דעם אויווען און דער לינקער וואַנד איז אַ געלעגער פון ברע-טער, אויף וועלכען עס געפינט זיך דער אַלטער פיניע. אין מיטען פון דער הינטער-וואַנד די טיר, וועלכע פיהרט צום פאַרהוויז און אין דאָבעס צימער, פונקט ענטקעגען איהר איז די גאַס-טיר. צווישען דעם אויווען און דער טיר שטעהט אַ לאַנג, שמאַל קיבענבוינקעל. אונטער דער באַנק איין עמער, אויף איהר אַ פאַר טעפלעך, איבער איהר פאַליצעס מיט אַ קופערנער פאַן, אַ לאַקשענברעט און טעפלעך, צווישען איהר און דעם אוי-ווען ווילקעס, אַ לאַפעטע, אַ גראַבאייזען, אַ בעזים. רעכטס פון דער טיר אַ געלער גלעזער-שראַנק, אויבען אַ ביסעל העלער, ווייל אונטען איז ער בער-דעקט מיט שמוץ. אַ שטיקעל גלאַז אין דעם אויבערסטען ווינקעל פון דער שראַנק-טיר צייגט, אַז אַ מאָל איז אין דער אויבערסטער העלפט געוועזען אַ גאַנצע שויב; יעצט איז דאָס לאָך פערקלעבט פון אינוועניג מיט אַ גרויסען בלויזען בויגען פאַפיער, פון וועלכען די פאַרב האָט אַ ביסעל

אָבערבלאָקעט. צווישען דעם שראַנק און דער רעכטער וואַנד, צוקאפּענס איבער דעם הינטערסטען בעט, היינגען קליידער, פּערדעקט מיט אַ גרויען פאַר שמוץ און אין אַ סך ערטער צופאַלענעם ליילעך. נעבען דעם הינטערסטען בעט שטעהט יעצט דאָס וויעגל. — אין צימער הערשט דאָס האַלבדונקל, ווי אין יעדעם קעלערצימער, פון וועלכען די פענסטער לייענען אונטער דעם ברוק פון דער גאַס. די שויבען זיינען גרוי, בעדעקט מיט שמוץ, און נור אַן דעם העלען, אין גרין איבערגעהענדען שוין אויף די פענסטער דערקענט מען, אַז דרויסען שיינט די לייעכע זון. די געוויסטע ווענד זיינען שוואַרץ, פּעררויכערט, מיט פלעקען פון שימעל און פייכטקייט. וואו נישט וואו קוקט אַרויס אַ העלער פלעק, ווי דאָס טרויעריגע אויג פון איין איינאויגיקען, און פּערגרעסערט נאָך דעם אור-מעט. שוואַרץ און פּעררויכערט איז אויך די סטעליע, פון וועלכער עס פאַלט אַב די שטוקאטורקע. און די פאַדלאַגע קאָן מען נישט דערקענען, פון וואָס זי איז געמאַכט געוואָרען: צו איז זי פון ברעטער צוזאַמענגע-שלאָגען, אָדער פון ציעגעל אויסגעלעגט, אָדער איז עס די שוואַרצע, קאַלטע מוטער ערד. אין צימער הערשט נישט אַזוי די אַרימקייט, וועלכע וואַלט זיך נאָך לאָזען פּערדעקען, ווי דער עיקר די אָבערלאַזענקייט, די נאכלעסיגקייט, די מידע פּערצווייפלונג און די פּערצווייפעלטע פּער-ורעכטהייט.

אייזיק שעפטעל זיצט ביים טיש און שניידט מיט אַ מעסער אַ שטיקעל האָלץ. אַ יונגער מאַן פון אַ יאָהר דרייסיג, דאָר און מאַגער, מיט איינגעצויגענע באַקען אונטער אַ געדיכטען בלאַנדען בערדעל. די בלייכע, דינע ליפּען האַלט ער איינגעפּרעסט, און אָפט בייסט ער די אונטערסטע אָדער די אויבערסטע ליפּ, אַרײַנאָפּענדיג בשעת מעשה דאָס האָר פון די קליינע וואַנצען. די אויגען טיעף איינגעפאַלען אונטער געדיכטע און לאַנגע ברעמען; זיין בליק איז פּערקלערט, שאַרף, טיעף, בעד-לויכטען פון אַן אינוועניגסטען פּייער. ער טראָגט אויף זיך איין אין די אַרבעל און אין די פאַלעס צוריסען רעקעל, וואָס איז צוגעשפּיעליעט אויף דעם אונטערסטען קנאַפּ, ווייל די איבריגע פעהלען. דאָס העמד, וואָס קוקט אַרויס פון אונטער דעם אויבען אָבעקענעפטען רעקעל און פון די לעכער אין די אַרבעל, איז שמוציג און אויף דער ברוסט אָפען, אַזוי אַז

עס זעהט זיך אַרויס זיין מיט האָר בעוואַקסענע, איינגעפאלענע ברוסט.
די גרויע הויזען זיינען אין די קני פערלאַטעט מיט שטיקלעך פון אַ פיעל
העלערער מאַטעריע, און די לאַטעס קוקען אויס ווי פענסטער; אונטען
זיינען זיי אויסגעריבען און צוריסען. זיינע שטיעפּעל זיינען געל און
ברוין, מיט צוקרימטע אַבזאַצען און געלעכערטע פאדעשוועס. דער נישט
פערקעמטער, געדיכט בעוואַקסענער דונקעלבלאַנדער קאַפּף איז אַבגעדעקט.
— אויפ'ן טיש פאַר איהם אַלערליי רעדעלעך, גלויך צוגעשניטענע העלצ-
לעך, אַ לאַנגער און ברייטער פוס פון אַ מאַשינקע, אין וועלכען עס איז
אַריינגעשטעקט אַ לאַנג קיילעכדיג שטעקעל מיט לעכעלעך פון איין זייט
און צוגעמאַכט געוואָרען אַ ראָד פון דער אַנדער זייט. צווישען דעם
ראָד און דעם שטעקעל איין אַקס, אויך מיט לעכעלעך. ווייטער געפינט
זיך אויפ'ן טיש אַ צירקעל, אַ קליין זעגעל, אַ לאַך-בויערער, שטיקלעך
גלאַז, פאַדים א. ז. וו.

ב י י ע זיצט אויף דעם פאַרדערסטען בעט מיט עלינקען, אַ
קינד פון אַ יאָהר אנדערשטאַלבען, אויפ'ן אַרם און גיט איהם די ברוסט.
זי איז אין איינע יאָהרען מיט אייזיק'ן, מאַגער, מיט אַ פלאַכער ברוסט,
קויטיג, אויפ'ן געזיכט נעכען די אויערן ליעגען רצועות פון נישט אַב-
געוואַשענעם שמוץ. דאָס ציצענע קלייד און קאַפּטע זיינען צוריסען און
צופליקט און בעדעקט מיט לאַטעס. אויפ'ן קאַפּף אַ בונט טיכעל פון
נישט צו דערקענענדע פאַרבען, וואָס ליעגט קרום און פון אונטער וועלכען
עס שפאַרט אַרויס איבער דער שטערן אַ פוק קאַשטאַניענפאַרביג האָר.
איהרע שיד זיינען שוין אויך לאַנג נישט געפוצט געוואָרען. דאָס קינד
אויף איהר אַרם טראָגט אַ לאַנג העמד פון אַ גרעסערן קינד.

פ י נ י ע זיצט אויף דעם ברעטערגעלעגער צווישען אויווען און
קוקט אין דער ווייטענס מיט משגענע אויגען. זיין שוואַרץ-גרויליך
בערדעל אַרום זיין געלען געזיכט איז אויסגעקראַכען און שיטער, ווי
אויך דאָס האָר אויפ'ן קאַפּף, אויף וועלכען ער טראָגט איין אַלט, אויבען
פעט געוואָרען און אין אַ סך ערטער צוריסען היטעל. אויף דעם הוילען

לויב א וואַטען קאָפּטעל, פון וועלכען דער אויבערשלאַג איז כמעט אין גאַנצן צופאַלען; איבער דעם קאָפּטעל אַ לאַנגער אַלטער צופאַלענער שוואַר-צער מאַנטעל. ווען דער מאַנטעל איז אָפּען, זעהט מען אַראָפהיינגען דיקע ציצית פון אַ שטאַרק צוריסענעם לאַנגען אַרבע כנפות און אַ „סימן“ פון הויזען.

ביום הינטערסטען בעט נעבען שראַנק שטעהט ג י ש י נ ק ע, אַ מיידעלע פון אַ יאָהר פער, און שפּיעלט זיך מיט איהר קוקלע — אַ שטעקעל, איינגעוויקעלט אין אַ שמאַטע. זי איז נישט געקעמט און ווי אַלע אין צימער שמוציג. מאַגער, הויט און ביינער, אָבגעריסען און 'בארפּוס'. זי רעדט פאַר זיך מיט איהר קוקלע: „אנטון... נישט וויינען... שלאָגען... עסען...“

ביום אויווען שטעהט דאָ ב ע, אַ קורצע, אַלטע, איינגעקאָרטשעטע אידענע פון אַ יאָהר 55 אין אַ ליאַמקע און ציעפיק אויפ'ן געגאָלטען קאַפּ; זי שטעלט צו איהר טעפּעל.

עס איז אַרום האַלבען טאָג. אין צימער איז שטיל. מען הערט נור אייזיק'ס שווער שניידען מיט דעם מעסער, גישינקעס אונטערברומען און דאָבעס אַרומשאַרען מיט דער ווילקע אין אויווען. פון ציפּעס צי-מער הערט זיך צייטענווייז דאָס שטאַרקע קלאַפּען פון אַ זאָקענמאַשינע.

א י י ז י ק הערט אויף צו שניידען, בעטראַכט דאָס העלצעל, וואָס ער האָט געשניטען, און דאָן די רעדעלעך, וועלכע ליעגען פאַר איהם אויפ'ן טיש, און קנייטשט די שטערן, בייסענדיג די אויבערסטע לויב.

ב י י ל י ע העבט אויף איהם אויף אַ פּרעגענדיגען בליק. — די זאָקענמאַשינע הערט אויף אַ וויילע צו קלאַפּען.

פ י נ י ע העבט זיך לאַנגזאַם אויף, וויקעלט זיך איין אין דעם מאַנטעל, בלויבט שטעהן נעבען ציפּעס טיר און בעטראַכט זי; דאָן געהט ער צום טיש, קוקט אויף אייזיק'ס אַרבייט, מאַכט עטליכע שריט צום היינ-טערגרונד, קוקט אַ וויילע אויף גישינקען, פערקערט זיך וויעדער צום אויווען און בלויבט שטעהן מיט'ן געזיכט צו זיין געלעגער, אַראָבגעלאָ-זענערהייט די אויגען. ביסלעכווייט העבט ער אויף זיין בליק, שטעלט איהם אָן אין דער ווייטענס און מיט אַ קול ווי פון אַ קבר, לאַנגזאַם דרע-הענדיג זיך, העבט ער אָן צו ציעהען: דער הימ—מ—מעל—ל איז

— ז — גע—שטאָרבען, די עררד איז געשטאָרבען, נאָט—ט
איזזו גע—שטאָרבען, אלץ איזזו גע—שטאָר—בען. אללץ —
בלויבט שטעהן און לאָזט אַראָב דעם קאַפּ.

דאָ ב ע שטעלט אַוועק די ווילקע, מאַכט צו דעם אויווען און
בורציעט. עס וויל גאָר ניט קאָכען. מסתמא זעהר גוט געהייצט.
ב י י ע מאַכט בעליידגט מיט'ן קאַפּ. שטענדיג איז איהר
קנאַפּ געהייצט.

דאָ ב ע אַרויסגעהענדיג. דער וואַרמעס מוז שטענדיג אַרויס—
קומען ביי דער נאַכט.

ב י י ע קוקט איהר ביז נאָך און שפּיט אויס מיט האַרץ.
אַלטע מכשפה!

פ י נ י ע דרעהט זיך. טויטטט. גע—שטאָרבען. גע—
שטאָרבען. געשטאָרבען. טויטטט. אללץ...

ב י י ע ביז. הערט שוין אויף צו דרעהען זיך. עס
דרעהט זיך שוין מיר אַזוי אויך גאַנץ גענוג אין קאַפּ און אין האַרצען
און אין אַלע געדערים.

פ י נ י ע בלויבט שטעהן מיט איין אָפּגענעם מויל, מיט'ן רוקען צו
בייליען, נור דעם קאַפּ דרעהט ער אויס לינקס אין איהר זייט און הערט
זיך צו. ווען זי ענדיגט, דרעהט ער צוריק אויס דעם קאַפּ, לאָזט אַראָב
דעם בליק צו דער פאדלאגע און געהט לאַנגזאַם צו זיין אַרט צווישען אוי—
ווען, וואו ער זעצט זיך אַוועק, ווי פריער.
שווייגען.

א י י ק, פערטיעפט אין זיין אַרבייט, שטיל פאַר זיך. אַט אָ
דאָ אָ פעהלט מיר. — אַז אַט אָ דאָ אָ וואָלט...

ב י י ע גיפטיג... דאָס וויפיעלטע מאָל הער איך שוין:
„אַט אָ דאָ אָ, אַט אָ דאָ אָ!“ — און עס איז נאָך אלץ קיין סוף
ניטאָ.

א י י ק קנויטשט אָן אַ ביסעל די שטערן, די רעכטע האַנד
אויף זיין אַרבייט, די לינקע צוזאמענגעדריקט אין אַ קולאַק אויף דער
שטערן.

ב י י ע. גאָר נישט, געמאַכט זיך א יום טוב און געהט

נישט דריי טעג אין ווערקשטאט! מאַשינעס ווילט זיך איהם אויס-
טראַכטען! די גרויסע פרנסות, וואָס מען האָט דאָ פון זיינע מאַ-
שינעס. גאָלדינקען רייך מאַכען!

א י י ז י ק קוקט אויף ביילען פון אונטער דער לינקער האַנד,
ווי ער וואָלט וועלען וויסען, וואָס רעדט זי אַזוינס.

ב י י ל י ע. גאָר נישט, דריי טעג! און איך ווייס הייסט
עס שוין, אז ער איז פאַרטיג.

א י י ז י ק. אז דו וועסט אַזוי שטענדיג רעדען, וועל איך גע-
וויס נישט פאַרטיג ווערען.

ב י י ל י ע. איך שטער דיר נור, איך...

א י י ז י ק נעמט זיך פלוצלונג צו דער אַרבייט מיט האַסט.

ב י י ל י ע וואַרפט אויף איהם אַ בליק פול גיפט און דרעהט
אָוועק דעם קאַפּף צו דער וואַנד. עלינקע הערט אויף צו זויגען. זי
מאַכט צו דעם בוזים און לאַזט אַראָב דאָס קינד אויפ'ן שויס.

פ י נ י ע, ווען עס ווערט שטיל, העכט ווידער אַן לאַנג צו
ציעהען. טויטטט. גע—שטאַרבען. וויסט. אויס...

ב י י ל י ע. איהר זאָלט זיצען שטיל, זאָלט איהר זיצען!

פ י נ י ע בלויבט זיצען מיט איין אָפענעם מויל, ביסלעכווייס
צומאַכענדיג עס.

שווייגען.

א י י ז י ק אַרבייט שנעל.

ב י י ל י ע קוקט אַן אַ זויט פערביטערט און ביז.

ג י ש י נ ק ע פון נעבען שראַנק. מאַמע, וואָס שטעהט דאָ
אין טעלער? איך וועל דאָס אויפּעסען.

ב י י ל י ע מיט שרעק און ביז. שטעל אויף גיך אָוועק צוריק
דעם טעלער! וויפיעל מאָל האָב איך דיר געזאָגט, אז דו זאָלסט
דעם טעלער אונטער'ן אַלמער נישט ריהרען! דאָס איז מישיאק
פאַר מיין!

ג י ש י נ ק ע. מישיאק פאַר מיין איז דאָס? איך וועל מיך
נעהמען נור אַ שטיקעלע, אַ קליין שטיקעלע.

ב י י ל י ע שפרינגט אויף, מיט עלינקען אויף דער לינקער
האנד, און לויפט צו צו גישינקען. זאָלסט מיר גלייך אוועקשטעלען
דעם טעלער! רייסט ביי איהר אַרויס אַ שטיקעל משיאק פון הינד,
וואָרפט עס אַרײַן צוריק אין טעלער, שטופט אונטער דעם טעלער מיט'ן
פוס אונטער'ן שראַנק און שלאָגט גישינקען איבער די האַנד.

ג י ש י נ ק ע. אַי! אַי!

ב י י ל י ע שטופט זי אָב פון שראַנק. דאָס איז דאָך סם,
דערפון שטאַרבט מען. איך וועל דיר אַ טויט מאַכען, אז דו וועסט
דיך נאָך אַ מאָל צוריהרען צום טעלער. זיי אױפ'ן בעט רוהיג
אָדער געה אין גאָס. געהט צוריק אויף איהר אָרט. זי וועט זיך נאָך
אַ מאָל פער'סם'ען, אז אומערום קריעכט זי.

צ י פ ע, אַ אידענע פון אַ יאָהר פופציג, מיט צוויי קאַשיקעס,
אַנגעלאָדענע מיט עפעל און מיט באָרנעס, אויף די הענד, קומט אַרײַן
פון דער פאָרהויז'טיר און געהט דורך אין איהר צימער. זי טראָגט אַ
גלאַטען פאַריק, וועלכער זיצט יעצט קרום, אַ ציצען קלייד און
קאַפטע מיט אַ גאַרטעל, אויף וועלכען עס היינגט אַ גרויסע לעדערנע
קעשענע.

ג י ש י נ ק ע בעשעפטאָגענדיג זיך מיט איהר קוקלע. איך'ן
געהן אױפ'ן גאָס.

ב י י ל י ע. כאַטש אין כּף הקל'.

ג י ש י נ ק ע נעמט איהר קוקלע און געהט אַרויס.

ב י י ל י ע. זאָלסט מיר דאָרטין נישט אַרומשפרינגען און
נישט שלאָגען זיך, איך וועל דיר צושינדען די הויט! זי טראָגט
איבער איהר בליק פון דער אוועקגעגאַנגענער גישינקע אױפ'ן שראַנק,
שטעהט אויף, געהט צו צום שראַנק, לאָזט זיך אַראָב אויף די שפּין פינגער
און פעררוקט דעם טעלער. אַיך האָב דאָס גאָר בעדארפט אױפּעסען,
וואָלט געווען אַ סוף צו מײַן ביטערען לעבען. זי זעצט זיך צוריק
אויף איהר אָרט.

צ י פ ע קומט אַרײַן, שוין אַהן די קאַשיקעס, נור די לעדערנע
קעשענע איז אַרומגעבונדען אַרום איהר. זי נעמט אַרױס אַ טעפעל, קוקט
אין איהם אַרײַן און גיסט צו אַ ביסעל וואַסער. הם! עס איז נאָך

גאנץ רוי, נא! שטעלט אַרײַן דאָס טעפּעל יִן געהט צוריק אין איהר צימער.

ב י י ל י ע. דער איז אויך אַלץ ווי פֿייער! זעצט אַוועק אַוועק עלינקען אין בעט און געהט צום אויווען. דאָס קינד העכט אָן צו וויינען. זעה אַ טשיקאַוועס, אייזיק. מאָגסט צוגעהן אַ קוק טון. איך זאָג דיר, עס איז אַ מצוה אַ קוק צו טון. האָט פאַרנאָדערגע־רוקט די טעפּלעך, אונזער שטעהט שוין גאָר אויפֿן פּריפּעטשיק, און איהרען האָט זי אַריינגערוקט אין רעכטען מיטען זשאַר. קום נאָר, אייזיק, טו נאָר אַ קוק. אַז נישט דערהאַרען וועט זי דאָס ביי מיר! עוסק'ט זיך אין אויווען.

א י י ז י ק בעטראַכט זיין אַרבייט. שלעכט, עס וועט גאָר נישט אַרויסקומען.

ב י י ל י ע שטעלט אַוועק די ווילקע. אַזוי וועט איהר וואַרמעס אויך פאַרטיג ווערען. קערט זיך אום צו איהר אַרט מיט נצחון און נעמט צוריק דאָס קינד אויף די הענד. מיט האַס. און דו שריי נאָר! אַ מינוט טאָר מען איהם נישט אַראָבלאָזען פון די הענד. זעצט זיך און זעצט איין דאָס קינד ביי זיך אין שוים מיט בייזקייט. אין גיכען שלאָפּט דאָס קינד איין.

א י י ז י ק לעגט אַוועק די אַרבייט און העכט אָן אַרומצוגעהן איבער'ן צימער. ער בייסט זיך די ליפּען, דריקענדיג זיי מיט'ן ציוגער־פינגער פון דער רעכטער האַנד אן די צוין, און מיט דער לינקער האַנד פיהרט ער זיך איבער די שטערן און דאָס האָר.

ב י י ל י ע קוקט איהם נאָך איראַניש. אָט אַ דאָ אַ, אָט אַ דאָ אַ, העהעהע. — מסתמא אַרויסקומען אין צעהן חדשים אַרום ווי די פרעס, הם. — אויב עס וועט איבערהויפּט אַרויסקומען. — אָט אַ דאָ אַ, אָט אַ דאָ אַ! — גאָר נישט, געמאַכט זיך אַ יום טוב.

א י י ז י ק בלויבט שטעהן. טאָמער וועסטו אַ מאָל אויפֿ־הערען צו רעדען? געהט ווייטער.

ב י י ל י ע אויפגעבראַכט. וועסט מיר אפשר פערשטאַפּען דאָס מויל, איך זאָל שוין אַ וואָרט נישט אויסרעדען, האַ? ! נא, נו, פערשטאַפּ מיר דאָס מויל, פערשטאַפּ, נא! „טאָמער וואָלסטו

אויפהערען צו רעדען! "איך בין א נאָר, אז איך רעד! געדארפט נעמען אָט די גאנצע מאַכעריי און צוברעכען ביז אַ האָר, וואָלט איך יעמאָלט פערשפּאַרט צו רעדען.

א י י ז י ק דריקט די ציון, קנויטשט די שטערן און געהט אום. ב י י ל י ע. וועמען איך זאָל דאָס דערצעהלען, וועט מען מיך דאָך האַלטען פאר אַ משגענע, וואָס איך לאָז דאָס גאָר צו! גאָר נישט, מאַכען זיך אַ יום טוב און נישט געהן דריי טעג צו דער אַרבייט! איך וואָלט זאָגען, אז ער וועט אַריינכאַפּען דערפון די גרויסע גליקען. גאָר נישט! אָבגעאַרבייט אויף דער פרעס צעהן חדשים נאָכט אין נאָכט — און וואָס? געקראָגען וועלכע צוואַנציג קאַרבאָוואַנצעס און רייך געמאַכט גאָלדינקען! און וואָס האָסטו געהאַט פון דער פעטליצעס-מאַשינקע? אויף אַ סך מעהר קעראָסין פערברענט!

א י י ז י ק געהט צו צום טיש און נעמט זיך פאר די רעדלעך, אַנ-שפּאַרענדיג זיך מיט'ן קני אָן שטול.

ב י י ל י ע געלאָסענער. מען זעהט, אז עס געהט נישט, וואָרפט מען עס איק ציפּאַרטו און אַ מעשה מיט אַ סוף און מען געהט צו דער אַרבייט, נישט דריי טעג...

א י י ז י ק העכט וויעדער אָן אַרומצוגעהן.

שווייגען.

נאָטעגאָלדין קומט אַרײַן. איין עלטערער איד מיט פּאות, אַ ברויטען באָרד און געדיכטע אונטערגעשאַרענע וואַנצען; אַ סאַמעטהיטעל אויפ'ן קאַפּף, די הויזען אין די שטיפּעל, אַ לאַנגער, שוואַר-צער סיורטוק מיט פעטע פלעקען, צוגעקנעפט אויף דעם אויבערסטען קנע-פעל; אויבער דעם סיורטוק אַ לאַנגער, אָבגעקנעפטער שוואַרצער מאַנטעל מיט לאַנגע, ברויטע קעשענעס; אַ וויסער אָבגעלעגטער קראָגען. אויף דעם קראָגען ליגעט דאָס שוואַרצע שנירעל, אויף וועלכען עס הוינגט זיין קע-שענע-זייוגער; אויסערדעם הוינגט דער זיגער אויף אַ שווערער זילבער-נער קייט, וועלכע זעהט זיך אַרויס פון די פערנאָדערגעפענעטע פאַלעס. די הענד האַלט ער דאָס רוב אין די קעשענעס און ווען ער רעדט, רותיג

אָדער העפטיג, שלעפט ער און ציעהט און וואָרפט אום מיט די פּאַלעס. זיין געזיכט איז אָנגערוקט, ער רעדט ווי ברגז, נור זעלטען אַ וואָרף טוענדיג אַ בליק אויף דעם, מיט וועמען ער רעדט.

א י י ז י ק גיט זיך אַ געוועזען טרויסעל, ווען ער דערזעהט גאָלדינ'ען.

ב י י ל י ע קוקט אויף אייזיק'ען מיט נצחון, ווי זי וואָלט ווע- לען זאָגען: „אַט האָסטו דיר, נאָ!“

ג אָ ל ד י י. נאָ, נאָ, דו שפּאַציערסט דאָך גאָר אַרום.

ב י י ל י ע איראָניש. דאָס בעקלערט ער אַזוי.

ג אָ ל ד י י. די גאַנצע דריי טעג בעקלערסטו דאָס אַזוי?

ב י י ל י ע. אָט אַ דאָס האָט ער אויסגעמיסטערט. העכט

אויף די רעדלעך מיט די העלצלעך און שיט זיי אויס איינציגווייז צוריק אויפ'ן טיש.

ג אָ ל ד י י געהט צו צום טיש און בעטראַכט די אַרבייט.

א י י ז י ק געהט אויך צו צום טיש, קוקט אויף גאָלדינ'ס הענד

מיט דער פריערדיגער פערטראַכטקייט, אָבער מיט דעם אויסדרוק פון פערדרוס, וואָס גאָלדין בערוהרט די אַרבייט.

ג אָ ל ד י י. וואָס איז דאָס אַזוינס?

א י י ז י ק. אַ מאַשינקע.

ג אָ ל ד י י. אַ מאַשינקע! איך זעה, אַז נישט קיין לאַקשענ-

ברעט. וואָס פאַר אַ מאַשינקע?

ב י י ל י ע. זאָל ער אַזוי וויסען פון זיין קאַפּ, ווי ער ווייס

אַליין. פאַרקעט זיך און פאַרקעט זיך...

ג אָ ל ד י י. דו מוזט דאָך וויסען, וואָס דו מאַכסט. וואָס איז

דאָס פאַר אַ מאַשינקע? פאַר טעמליאַקעס?

א י י ז י ק. ווייסט איהר דאָך.

ג אָ ל ד י י. און ביי דיר זיינען די ווערטער טייער?

א י י ז י ק נעמט אַרויס די מאַשינקע פון גאָלדינ'ס האַנד און

העכט אַן עפּיס צוזאַמענצושטעלען.

ג אָ ל ד י י קוקט איהם נאָך.

ב י י ל י ע. אָט אַזוי אַ זיטצט ער די גאַנצע דריי טעג און

קוים וואָס מען קריעגט ביי איהם אַרויס אַ וואָרט. איז אויפגעשטאַ-
נען זונטאָג גאַנץ פריה מיט אימפּעט: איהם איז איינגעפאַלען אַ
טייערע זאַך! און נישט איינגעוואַשען זיך און נישט געדאווענט
און געכאַפט זיך פאר דער אַרבייט. ער איז דאָך אזוי משגע ווי
זיין טאַטע. איהם איז עס שפּאַרט עפּים אָן...

ג אָ ל ד י ן. ניין, ער פלעגט דאָך שטענדיג מייסטערן ביי
נאַכט — וואָס איז איהם יעטצט איינגעפאַלען גאָר ביי טאָג און צו
דער אַרבייט נישט געהן?

ב י י ל י ע. זאָל איך אזוי וויסען פון זיין לעבען! טאָג
אזוי ווי נאַכט, די גאַנצע דריי טעג זיטצט ער און פאַרקעט זיך,
שניטצט און מייסטערט, מייסטערט און שניטצט. עס איז איהם
נישט אָבצורייסען פון אָרט. און איך וואָלט זאָגען, ער האָט עפּים
דערפון. מיר ווייסען שוין די גרויסע גליקען, וואָס ער האָט אַרייַן-
געכאַפט פאר זיינע ערשטע צוויי מאַשינעס.

ג אָ ל ד י ן. נאָ, איך האָב איהם נישט געבעטען. פאר מיר
איז גלייכער, אז ער זאָל זיטצען און אַרבייטען. ביי מיר איז יעטצט
אַרבייט אַריבער און אַריבער און דאָ מוז זיין שטול שטעהן לעדיג.
וואָס איז? אייזיק'ען האָט דער טירוף פערדרעהט! ער וויל נישט
אַרבייטען? איז אַ מעשה מיט אַ סוף, ווייס איך עס, זעץ איך איין
אַנדערן אויף זיין אָרט. און איך בין טאַקי געקומען דיר צו זאָגען,
אַז אויב דו וועסט היינט-מאָרגען נישט קומען צו דער אַרבייט, זעץ
איך איין אַנדערן, איך קאָן נישט וואַרטען. די קונדען וואַרטען מיר
אויך נישט.

ב י י ל י ע. איך האָב געוואוסט, אז דאָס וועלען מיר האָבען
פון זיינע מאַשינעס.

ג אָ ל ד י ן. בעטראַכט די אַרבייט אין אייזיק'ס האַנד. איז וואָס
וועט עס זיין? טאַקי פאַר טעמליאקעס? קריעכט אייזיק'ען אין
די העגד. בעווייז נור, וואָס ווילסטו דאָ מאַכען.

א י י ז י ק יסורים'דיג. איהר וועט דאָ גאָר נישט פער-
שטעהן. איהר וועט שוין זעהן פאַרטיגער הייט.

ג אָ ל ד י ן. וועט עס דען אַ מאָל פאַרטיג ווערען?

ב י י ל י ע. מסתמא, אז משיח וועט קומען. וועט זיך ציער
הען ווי די פרעס...
ג א ל ד י נ. נא, איך האב מיינס געזאגט. פון מיינעטוועגען

מאג עס יעמטצט דויערן כאטש וויפיעל צוויי פרעסען. נישט מיין
דאגה.

ב י י ל י ע. איך ווייס, אז דאס איז נישט אייער דאגה. וואס
זאל עס זיין אייער דאגה? די מאשינקע וועט סיי ווי סיי צו אייך
אנקומען.

ג א ל ד י נ. ווענדט זיך אין פיניעס זייט, הערט זיך צו צו ביילעס
רעד, מאכט א בעוועגונג עפּוּס צו זאגען איהר, מאכט מיט דער רעכטער
האנד אין קעשענע, טשטאקעט מיט די ליפּען, בלינצעלט מיט די אויגען:
„נישטא, הייסט עס, מיט א אידענע וואס צו רעדען“; דאן פרעגט ער:
נא, ווי געהט עס דיר, פיניע?

פ י נ י ע. שטעלט אויף איהם אן זיין בליק און העכט אן לאנג-
זאם צו רעדען. דער הימעל איז געשטאָרבּען, די ערד איז געשטאָר-
בען, גאָט איז געשטאָרבּען...

ג א ל ד י נ. שא, שא, פע, וואס רעדסטו פאר א ווערטער!
פאר וואס לאָזט מען איהם רעדען אזעלכע ווערטער?
ב י י ל י ע. פאר אונז איז גאָט געשטאָרבּען.

ג א ל ד י נ. אויפגעבראָכט. וואָס איז — וואָס איז — וואָס
איז עס פאר א ווערטער? ווי רעדט עס אזוי א מענש?
ב י י ל י ע. עט, אלץ איינס.

ג א ל ד י נ. טפּוּי, אויף מיין וואָרט! ווי-ווי-ווי.... אה, נו!
נע.... דערפאר שטראַפּט עס אזוי גאָט...

ב י י ל י ע. ווישט זיך די אויגען מיט'ן שפיץ פון איהר קאפּט-
כעל. אזוי אָדער אזוי, אונזער לעבען איז שוין סיי ווי סיי פער-
שפּיעלט.

ג א ל ד י נ. דרעהט מיט'ן קאפּף און מיט די אַקסלען. נא!
געהט צו דער טיר. טיך זאג איך דיר נאָך א מאָל, איך וועל קיין סך
נישט וואַרטען. קומסטו נישט היינט-מאָרגען צו דער אַרבייט, זעץ

איך איין אנדערן אויף דיין אָרט. איך-איך-איך... נא! קוסט די
מזוזה און געהט אַוועק.

שווייגען.

ב י י ל י ע. אָט דאָס וועט נאָך זיין דער סוף, אַז ער וועט
אָוועקזעצן איין אנדערן און מיר וועלען נאָך בלייבען אָהן ברויט.
א י י ז י ק. דו קלאָג נור. ער וועט קיין אנדערן ניט אָוועק-
זעצן.

ב י י ל י ע. א ודאי וועט ער קיין אנדערן נישט אָוועקזעצן!
אָהן דיר, הייסט עס, קאָן ער דאָך נישט אויסקומען. ער מוז דיר
דאָך שטאַרק האָבען. ווי וועט ער עס גאָר זיין אָהן דיר!
א י י ז י ק. אויפּהעבענדיג צו איהר דעם בליק, ליידענד און פעסט.
נו, וועט ער אָוועקזעצן איין אנדערן און הער אויף צו ריפּען מיר
אויפ'ן האַרצען. איך בין שוין באַלד פאַרטיג. זיי כאַטש אַ וויילע
שטיל.

ב י י ל י ע. ווישט זיך די אויגען און רעדט פאַר זיך. אַ מענטש
האָט זיך אויסגעטאָן פון דער גאַנצער וועלט און וואָלט איהם כאַטש
עפּים אַ האָר אָנהעבען צו אַרען.
שווייגען.

פ י נ י ע. העכט אַן לאַנגזאַם אַרומצוגעהן איבער'ן צימער, שטעלט
זיך אָב אַ פאַר מאָל, קוקט אויף די פּאדלאַגע, שטעלט אַן זיין בליק אין די
ווייטעניס, בעטראַכט דעם אַרום און געהט ווייטער. ענדליך בלויבט ער
שטעהן נעבען דער קאמאד, קוקט אויף איהר אַ וויילע און קערט זיך אום
מיט'ן רוקען צום אויווען, שטעלט אַן זיין בליק אויף די פּאדלאַגע און
זאָגט לאַנגזאַם אַרויס: געשטאַרבּען. דער הימעל. די ערד. די
גאַנצע וועלט.

ב י י ל י ע. וויינט און רעדט פאַר זיך. וואָלט עס כאַטש געווען
אמת, וואָלט שוין געוועזן אַ מעשה מיט אַ סוף.
פ י נ י ע. און גאָט.

ב י י ל י ע. מאַכט אָוועק פּערצווייפּעלט מיט דער האַנד.

פ י נ י ע. אַלץ איז געשטאַרבּען.

ב י י ל י ע. איך בין נאָך ערגער ווי אַ געשטאַרבּענע.

פ י נ י ע. אלץ. טויט.

ב י י ל י ע. אין גיהנום שטעהט מען זיך נישט אויס, וואָס
איך שטעה מיך אויס.

פ י נ י ע. געשטאָרבן. געשטאָרבן.

ב י י ל י ע. אַז דער אויבערסטער וואָלט מיך צוגענומען צו
זיך, וואָלט איך דאמאָלסט געוואוסט, אַז עס איז פראַן אַ גאָט אויף
דער וועלט.

פ י נ י ע. טויטסט. אַללעץ.

ב י י ל י ע. איך וואָלט עפּים אויסגעלויזט געוואָרען...
א י י ז י ק בלויך, אויפגערעגט, שווער עטמענדיג, קרעכענדיג.

אַך, זאָל כאָטש אַ ווילע שטיל זיין, אַ ווילע שטיל זיין! לעגט
פערצווייפלט ביידע הענד אויפ'ן ברעג טיש און פיהרט אום מיט די
אויגען אין אויסדרוק פון גרויסע יסורים. — באַלד דריקט ער איין די
שמערן מיט ביידע הענד, אָנשפאַרענדיג זיך מיט די עלענבויגענס אָן טיש.

פ י נ י ע. העבט אויף דעם קאָפּ, בויגט אָן דאָס לינקע אויער,
פערוואונדערט און ניוגייעריג צוהערענדיג זיך צו אייזיקס געשריי, און
דאן לאָזט ער אַראָב דעם קאָפּ, ווי ער וואָלט עפּים בעקלערט, און געהט
לאַנגזאַם צו זיין אַרט.

ב י י ל י ע. ווישט זיך די אויגען.

שווייגען. — הינטער דער וואַנד אָכצעט און קרעכצט די זאָקענ-
מאַשינע.

ו ו י ב נ ע. די קרעמערין קומט אַרויף. אַ אידענע
פון איאָהר פיערציג, אין אַ העלער ציצענער קאָפּטע, פון אונטער וועלכער
עס שטעקט אַרויס פאַרנט איין אַנדערע אַ טונקעלע, מיט אַ גרויסען פאַר-
טוך אַרום זיך, איינגעריכט אין מעל, בעדעקט מיט פלעקען פון קעראַסין
און אויל. אויפ'ן קאָפּ אַ גלאַטער פאַריק פון שוואַרצע האָר, דורך
וועלכען עס קריעכען אַרויס ערטערווייז איהרע אייגענע שוין גרויע האָר.
איבער איהר ברויטען מויל ליעגט אַ זיסער שמייכעל און מיט איהרע אויגען
שיועסט זי אין אַלע זייטען. די לינקע האַנד האַלט זי אין דער לעדער-
נער קעשענע, וועלכע היינגט אונטער דעם פאַרטוך, און קלינגט מיט די

מטבעות. גוט מאַרגען אייד! !

ב י י ל י ע טרויעריג. גוט יאָהר אייד, וויכנעטשקע!
ו ו י כ נ ע. אייד בין געוועזען ביי דאָבען, זאָג אייד מיר, אז
מען איז שוין דאָ, דאָרף מען שוין אַריינגעהן צו בייליען אַ קוק טון,
וואָס הערט זיך ניין.

ב י י ל י ע. אַד, ניין.
ו ו י כ נ ע זעטצט זיך אויפ'ן שטול בוים טיש לינקס. ווי
שטעהט עס מיט זיין אַרבייט?

ב י י ל י ע. זאָל אייד אזוי וויסען פון איהם.
ו ו י כ נ ע נעמט אַראָב איין האַנד אויזיק'ס פון זיין שטערן.
רב פאני שעפטעל, איהר ווילט גאָר אַפילו נישט אַ קוק טון אויף
מיר? איהר קוקט נישט אויף ווייבער?

א י י ז י ק סטאַרעט זיך צו שמייכלען, עס געלינגט איהם אָבער
נישט. ער וויל בעפרייען זיין האַנד.

ו ו י כ נ ע קוקט זיך אין איהם שאַרף איין און לאָזט אַרויס
זיין האַנד.

א י י ז י ק שטעהט אויף און העכט אָן אַרומצוגעהן איבער'ן
צימער.

ו ו י כ נ ע זעצט זיך איבער אויף זיין שטול. צו בייליען מיט
אַ האַלבען קול. וואָס איז ער עפּיס אזא צוקראָכענער?

ב י י ל י ע. וואָס איז ער אזא צוקראָכענער, דער משגענער!

ו ו י כ נ ע. ער איז דאָך עפּיס גאָר אַ מוושטשער!

ב י י ל י ע. אַ משגענער ווי זיין טאַטע. אז עס שפּאַרט
איהם עפּיס אָן, ווערט ער מוושטש און מבולבל און ווייט נישט
אויף וואָסער וועלט ער איז. יעמאָלט מאָג ברענען און ציטערן און
ער וועט גאָר נישט הערען.

ו ו י כ נ ע קוקט נאָך דעם אַרומגעהענדען אייזיק. איין עבירה
די שטיפעל, אייזיק.

ב י י ל י ע. איהם אַרט טאַקי אַ סך.

א י י ז י ק, אין געדאַנקען. די שטיפעל זיינען מעהר נישט
ווערט.

וויכנע. און אז מען טראכט שוין אויס מאשינעס, דארף מען דאך אלץ זיין א מענש. צו ביילען. דעם באנקיר מאגיר סאנס זוהן טראכט אויך אויס מאשינעס. ער איז איין אינזשעניער, האָט זיך געלערנט אין מאַסקווע, און אלע פראָפּעסאָרען האָבען געזאָגט, אז דער מענש איז... אַה! ער האָט אויף זיך א מורא'דיגען קאָפּ. און זיינע מאשינעס, וואָס ער טראכט אויס, זאָגט מען, זיין נען... פשוט צו משגע ווערען. און ער איז געזונד און פעט, און זיין רויטקייט אין די באַקען איז אויף אלע מיינע גוטע פריינד געזאָגט געוואָרען. מיַלך און בלוט. און זיינע מאשינעס זיינען מסתמא א ביסעל בעסערע אויך, הע! צעהנדליגע טויזענדער בעקומט ער פאַר זיי...

ביילע. וואָס איז פראַן וואָס צו רעדען, וואָס? א מענש האָט געשטודירט.

וויכנע. ניין, איך זאָג עס אַקעגען דעם, אז אַט טראכט א מענש אויך אויס מאשינעס און איז נישט מוטושטש און איז נישט מבולבל און איז א מענש מיט אלעמען צוגלייך. ביילע. געפונען וועגען וועמען צו רעדען. אין אייזיק'ס זייט. ער איז אויך מיר א מענש.

וויכנע בעטראַכט די אַרבייט אויפ'ן טיש. וועט ער כאַטש קריגען פאַר דאָס א גוטע מטבע?

ביילע. א גוטע! ער וועט קריגען א גוטע מטבע! ער וועט עס אַריינטראַגען צו גאָלד'ניקען און וועט נעמען, וואָס יענער וועט געבען.

וויכנע צו אייזיק'ען. זייט איהר דאך, זאָלט איהר מיר מוחל זיין, גאָר קיין מענש נישט.

אייזיק געהט אום און זאָגט גאָר נישט.

וויכנע צו ביילען. איז ער דאך גאָר קיין מענש נישט. ווי קאָן מען דאָס אזוי זיין? גאָלדין גיט א שלעכטען מקח, טראָגט מען אַריין די מאשינע צו באַשקעוויטשען אָדער לעווינען.

ביילע. הערט, דאָס האָבען מיר אלע דאך מיט איהם

גע'טענ'עט: „טראָג עס אַרײַן און טראָג עס אַרײַן צו מאַשקעווי-
טשען אָדער צו לעווינען. וואָס דוקא האָט דיר אָנגעשפּאַרט גאָל-
דינקען?“ און ער — ניין. ער מוז זיי האָבען נעבען זיך. ער
אַרבייט ביי גאָלדינ'ען, מוזען זיינע מאַשינעס דאָרטין אויך זיין.
ער קאָן זיך מיט זיי נישט צושיידען.

א י י ז י ק בלייבט שטעהן און לעגט ארויף די רעכטע האַנד אויף
די שטערן. באלד געהט ער צו אויף גיך צום טיש, שאַרט דאָרט אַריבער
אלע רעדלעך און קלעצלעך אויף די לינקע זייט, זעמט זיך און העבט אָן
צו אַרבייטען. — וויכנע און בייליע בעגלויטען איהם מיט די אויגען.

ו ו י כ נ ע. אַט אזוי אַ, זייט אַ מענש, זעמט זיך אַנידער און
ענדיגט אייער אַרבייט און זעהט בעקומען פאַר איהר א גוטע מטבע.
די מאַשינקע מאָג כאַטש אוועקפּאַהרען אונטער די הרי חושך. דאָס
געלד וועט אייך צוניטץ קומען, נישט קשה. וועט מיר אַבצאָלען,
וואָס מיר קומט — איהר ווייסט, אז איהר שטעהט שוין ביי מיר
אין זעקס רובעל?

ב י י ל י ע מיט שרעק. אין זעקס רובעל? !
ו ו י כ נ ע. יא, יא, אין זעקס רובעל. וואָס דען האָט איהר
געמיינט? מאָנטאָג פאַר אַכטטאָגען, געדיינקט איהר, איז געוועזען
פיער רובעל און זעכציג קאָפּיקעס, געדיינקט איהר?
ב י י ל י ע. איז שוין זעקס רובעל? !

ו ו י כ נ ע. וואָס דען האָט איהר געמיינט? און איך האָב
אייך טאַקי געוואָלט זאָגען, אז איך וואָלט טאַקי וועלען זעהן פון
אייך אַ פּאַר רובעל. און טאַקי גאָר אין גיכען. ווארום באלד
וועט שוין זיין זעבען רובעל און אַכט רובעל... וויכנע איז אפילו אַ
גוטע און גיט, אָבער באלד וועט זיך ביי וויכנען אויך אויסנעמען. איך
האָב נאָך קיין קלויסטערס נישט אויסגע'גנב'עט. צו אייזיקען.
ווען איך וואָלט אויסגעטראַכט מאַשינקעס, וואָלט איך אפשר אויס-
געטראַכט אַ געלד'מאַשינקע, אָבער אזוי...

ב י י ל י ע קוקט זיך איין אין אייזיק'ען, וועלכער אַרבייט זעהר
פּלויסיג און הערט דאָכט זיך גאַרנישט. זעהט איהר דאָך, אַט זיטצט
ער, אַ, און וואָלט ער כאַטש געהערט.

וויכנע. ער הערט, נישט קשה. קלאפט אייזיק'ען איבער'ן
אקסעל. איז ארבייט טאקי, מאכט אויף א גוטע מאשינע, בעקומט
פאר איהר א סך געלד און צאלט אייך טאקי מיט מיר פארנאנדער.
שטעהט אויף. נא, און איך וועל שוין יעטצט געהן. שוין א צייט,
אז איך בין אוועק פון קראם. דא א ביסעל זיטצען און דא א ביסעל
זיטצען און אזוי פערפליהט די צייט. נא, א גוטען טאג אייך!

ביילע. א גוט יאהר אייך, וויכעטשקע!
וויכנע טרויסלענדיג אייזיקען. א גוטען טאג אייך, אייזיק.
ענטפערט אָב, אז מען זאגט אייך א גוטען טאג.
אייזיק. א גוטען טאג אייך, וויכנע, א גוטען טאג!
וויכנע. נא, א גוטען טאג. געהט ארויס.

שוויגען.

ביילע ווישט זיך די אויגען. שוין זעקס רובעל. —
באלד וועט זי אויפהערען. עס איז א גוטסקייט פון איהר, אז זי
האט אָנגעגעבען אויף אזוי פיעל. — וויינענדיגער. און די שטעל
אויך נאך אָנווערען. צואווייגט זיך.
שוויגען.

אייזיק ארבייט נערוועז.
ביילע ווערט שטילער און שטילער.
גישינקע לויפט אריין. מאמע, איך וויל עסען.
ביילע טריקענט זיך די אויגען.
גישינקע העכט זי אָן צו ציהען פאר דאס קליידעל. איך וויל
עסען. גיב מיר עפּים עסען.

ביילע, א שטויס טוענדיג זי פון זיך. אוועק פון מיר!
גישינקע דערשראָקען. איך וויל עסען.
ביילע. נא, געה, אונטערן אלמער שטעהט דער טעלער
מיט'ן מישיאק, נעם און עס דאס אויף, וועל איך כאַטש פון דיר
פטור ווערען.

גישינקע. איך וויל קיין מישיאק נישט. איך וויל עסען.
מישיאק איז פאר מיין. גיב מיר עפּעס. איך וויל א שטיקעל
ברויט. שלעפט ווייטער ביילען פאר דאס קלייד.

ב י י ל י ע. זאָלסט אַוועקגעהן פון מיר, הערסטו! גיט זי
אַ שטויס.

ג י ש י נ ק ע פאלט און צוואווינט זיך שטאַרק.
א י י ז י ק לעגט אַוועק די אַרבייט, בלייך, אויפגערעגט, וואָרפט
אַ בייזען בליק אויף ביוליען, שטעהט-אויף, געהט צום שראַנק, נעמט
אַרויס דאָס ברויט, שניידט אָב אַ שטיקעלע און גיט גישינקען. נאָ, גי-
שינקע, און וויין נישט, באַלד וועלען מיר עסען וואַרמעס. שטעה
אויף און וויין נישט. ער העכט זי אויף און געהט צוריק אויף זיין
אַרט. ער האַלט אַ ווילע דאָס געזוכט אין ביידע הענד און דאָן נעמט
ער זיך וויעדער צו דער אַרבייט.

ג י ש י נ ק ע, אין איין האַנד דאָס ברויט, די אַנדערע אין קע-
פּעל, געהט צו צו אייזיקען, שפּאַרט זיך אָן אָן זיין קני און עסט שלוכ-
צענדיג.

ב י י ל י ע ווישט זיך די אויגען, דעם קאַפּף אויסגעדריעהט צו
דער וואַנד. זי וועט זיך נאָך אַנוויינען, אז זי וועט באַלד גאָר נישט
האַבען וואָס צו עסען. אַי, מיין לעבען, מיין לעבען! ברעכט אויס
אין אַ יאמער.

א י י ז י ק אַרבייט צוערשט זעהר נערוועז, דאָן לעגט ער אַוועק
זיין אַרבייט מיט אַ שטאַרקען קלאַפּ און שפּאַרט זיך אָן אָן ווענטעל פון
זיין שטול, קוקענדיג פאַר זיך אין די ווייטעניס, מיד און אַבגעמאַטערט,
די הענד אַרײַנגערוקט אין די הויזענקעשענעס.

ב י י ל י ע האַלט איין דאָס וויינען און טריקענט זיך די אויגען.
ג י ש י נ ק ע וויינט שוין נישט מעהר און עסט רוהיג איהר
ברויט.

שווייגען.

ג י ש י נ ק ע. וועלען מיר באַלד עסען וואַרמעס?
א י י ז י ק שווייגט.

ג י ש י נ ק ע. טאַטע, וועלען מיר באַלד עסען וואַרמעס?
א י י ז י ק זעצט זיך אויף. יא, גישינקע, יא. העכט וויער
דער אָן צו אַרבייטען.

שוויגען.

ג י ש י נ ק ע. טאטע, מאכסט א מאשינקע? — א גוטע
מאשינקע מאכסטו? — וועלען זיך די רעדעלעך דרעהען? —
וועסט מיר בעווייזען די מאשינקע? נעמט דאס לאנגע שטעקעל
מיט די לעבעלעך. וואָס איז דאָס, טאטע?

א י י ז י ק. לאָז ליגען, טשעפע נישט.
ג י ש י נ ק ע. דאָס איז אויך א מאשינקע? עסט איהר ברויט.
שוויגען.

ג י ש י נ ק ע. וועלען מיר באלד עסען וואַרמעס?
א י י ז י ק. יא, גישינקע, יא. שטעה נור רוהיג.
ב י י ל י ע, בייד. געה אוועק פון איהם! וואָס האָסטו
דיך אוועקגעשטעלט דורען א קאַפּ?

ג י ש י נ ק ע. בלויבט אַ ווילע שטעהן אָנגערוקטערהייט און דאָן
געהט זי אָב פון אייזיקען, העכט אויף איהר קוקלע, זעצט זיך צו נעבען
אייזיקען אויף דער ערד, שפיעלט זיך און רעדט דערביי צו: באלד
וואַרמעס עסען... דיר אויף געבען... שטייל זיין... באלד העכט זי
זיך אויף און געהט אַרויס.

שוויגען.

צ י פ ע. בעווייזט זיך אין איהר טיר, בלויבט שטעהן און רעדט
אַריין אין איהר צימער. עס מוז שוין זיין פאַרטיג. איך האָב דאָך
מעהר קיין צייט נישט. געהט צום אויווען, עפענט איהם אויף און וויל
אַריינרוקען אַ ווילקע. זעה, ווער האָט זיך שוין אַ קער געטאָן?
וואַרפט אַ גיפטיגען בליק אין בייליעס זייט. וואָס זאָגט מען דערצו?
דאָס איז דאָך... עוסקט זיך אין אויווען. אָבראַרען זאָלען יענעם די
הענד, רבונג של עולם! דאָס איז דאָך אַ מין רשעות, וואָס פערר
לויפט זיך נישט. נעמען און לכתחילה אַרויסרוקען מיין טעפעל
נאָר פון פאַרנט. יעצט געה נעם עס. איך דאַרף שוין אוועקגעהן
און דאָס פלייש האָט נאָך נישט אָנגעהויבען צו קאָכען. שטעלט
אוועק די ווילקע. איך וואָלט מעהר נישט וועלען וויסען, וועמעם
מלאכה דאָס איז.

ב י י ל י ע, מיט כעס. און ווי נעמט מען עס און מע רוקט

פארנאנדער אלע טעפלעך און רוקט אריין אייער טעפעל אין רעכ-
טען סאמען זשאָר! ? דעם אנדערנס טעפעל דארף זיך גאָר ניט
קאָכען? מיר דארפֿען שוין גאָר קיין וואַרמעס נישט עסען?
צײַפֿע, מיט שמעכעדיגער איראָניע, שאַקלענדיג מיט'ן קאָפּ.
אי, ביילינקע, ביילינקע! מען דארף דאָך האָבען אַ האַרץ פֿון אַ
גולן...

געלײַע, אַ מוידעל פֿון אַ יאָהר פינף און צוואַנציג, אין איין
אויפגעשפּיעליעטער וויסער בלוזע מיט אַ נישטגעענדיגטער זאָק אין די
הענד, בעווייזט זיך אין ציפּעס מיר. וואָס איז עפּיס שוין ווייטער?
צײַפֿע. מיינסטו, אז דער וואַרמעס איז שוין פאַרטיג?
וואו, עס העכט זיך גאָר נישט אָן! וואַרום וואו, מיינסטו, איז גער-
שטאַנען אונזער טעפעל? קום זעה אַ טשיקאַווע. איך עפּען אויף
דעם אויווען — דאָס טעפעל שטעהט אויפֿ'ן רעכטען פּריפעטשיק...
ביי יע שטעהט אויף און לעגט אַריין עלינקען אין וויעגעל.
עלינקע צושרייט זיך, און זי וויעגט איהם. און איך וועל דאָס אלע
מאָל אזוי טון. די אנדערע זיינען אויך מענשען, דארפֿען אויך
עסען.

דאָכע קומט אַריין. וואָס איז שוין עפּיס דאָ מיט די
טעפלעך?

צײַפֿע. איהר פערשטעהט, איך דארף שוין אוועקגעהן, קום
איך צו צום אויווען, שטעהט מיין טעפעל...
ביי יע לויפט צו צו דאָבען. האָט פאַרנאנדערגערוקט
אלע טעפלעך, און אַריינגעשטעלט איהר טעפעל אין רעכטען סאמען
זשאָר... לויפט צוריק צום וויעגעל און וויעגט.

דאָכע רוקט זיך צו צום אויווען און עפענט איהם אויף.
זעה, און מיין טעפעל שטעהט שוין גאָר נעבען זאָסלינקע! מיין
טעפעל דארף זיך שוין גאָרנישט קאָכען.

ביי יע, אַנווייזענדיג אויף ציפּען. דאָס איז זי יעצט גער-
וועזען ביים אויווען.

צ י פ ע מיט היץ. זאל איך אזוי לעבען, ווי איך האָב מיך
צו אייער טעפעל נישט צוגעריהרט...

ב י י ל י ע, אָבגעהענדיג פון וויעגעל, צו דאָכען. וואָלט איהר
זעהן, האָט פערנאָנדערגערוקט אלע טעפלעך... געהט צוריק צום
נישט.

ג ע ל י ע. און ווען זי האָט אַריינגעשטעלט דאָס טעפעל אין
זשאר, איז וואָס? זי מוז דאָך אַוועקנעהן און איהר זייט אַ היי-
מישע. איהר דארפט היינט איינזיקען נישט טראָגען עסען. איי-
ראַניש. ער זיצט דאָך מיט זיינע מאַשינעס.

ב י י ל י ע, אומגעהענדיג אויפגערגט נעבען וויעגעל, פערר-
קענדיג דאָס האָר און פערבינדענדיג בעסער דאָס קאָפּטיכעל. די אַנדערע
זיינען אויך מענשען, דארפען אויך עסען! צו געליען. און זיינע
מאָשינעס זיינען נישט אייער קאָפּוועהטאָג, פערשטעהט איהר מיך!
ד אָ ב ע, בעשעפטיגט מיט איהר טעפעל. איך ווייס מעהר
נישט, אז מיין טעפעל האָט זיך נישט אָנגעהויבען צו קאָכען.

ג ע ל י ע שטעכעדיג. זעה, אַקאָרסט, ווי זי איז דאָס אויפ-
געבראַכט געוואָרען, מען האָט אָנגעריהרט איהר מאַנס מאַשינעס....
ב י י ל י ע. וועגען מיין מאַנס מאַשינעס דארפט איהר נישט
רעדען.

ג ע ל י ע. אַי, אַי, אַי...

ה י נ ד ע און ס אָ ס י ע מיט האַנדאַרבייט אין די הענד קומען
אַרויף פון דער הינטערטיר. הינדע איז אַ מיידעל פון אַ יאָהר איין און
צוואַנציג, סאָסיע פון אַ יאָהר זיעכצעהן. הינדע איז קאָקעט פערקעמט.
איהר שוואַרצע מיט גרויסע ווייסע פינטעלעך בלוזע און איהר קלייד זיין
נען שוין היבש אָבערטראָגען, אָבער געהען צום געזיכט. דער הויכער
קראָגען פון דער בלוזע נעמט ענג אַרום איהר האַלז און איז געקנעפעלט
לינקס אויפ'ן אַקסעל. סאָסיע מאַכט נאָך אין אַלץ דער עלטערער שוועס-
טער, זי איז נור אַ ביסעל אָבגעלאָזען.

ה י נ ד ע. שאַ, וואָס איז עס פאַר אַ מין חתונה!
ב י י ל י ע, אַלץ נאָך נישט פאַרמיג ווערענדיג מיט איהרע האָר.
זי רעדט אויך וועגען זיינע מאַשינעס!

דאָ ב ע צו די טעכטער. מיר צאלען שוין גאָר קיין דירה-
געלד נישט. אונזער טעפּעל דאַרף שוין גאָרנישט צוגעשטעלט
ווערען.

ב י י ל י ע, אַנווייזענדיג אויף ציפּען, דאָס איז זי אַלץ, אַלץ
זי. האָט פערנאַנדערגערוקט אַלע טעפּלעך...

צ י פ ע. זאָלט איהר אַזוי האָבען אייערע הענד...

א ר ק ע ג אָ ל ד י ן בעווייזט זיך אין דער הינטערטיר. א
בחר פון אַ יאָהר פינף — זעקס-און-צוואַנציג, אַנגעמאָן מעשה פראַנט,
געגאָלט, מיט פערדרעהטע וואַנסעלער, אין אַ גרויסעם געהראָק און העלע
קאמאַשען, דער געלער האַרטער קאפּעליוש אויף אַ זייט, אַ שטעהקראַגען
מיט אַ בונטער קראַוואַטע, אין וועלכע עס שטעקט אַ דימענטענע שפּילקע;
אויף די פינגער פון ביידע הענד רינגען, און אין די הענד אַ גראַבער
שטאָק מיט אַ גרויסען הירשענהאַרענעם קאָפּף. ער בלויבט שטעהן אין
טיר און רופט אויס: אַ הו, אַ הו, וואָס איז דאָס פאר אַ ירד'ל!
דאָס געשריי פון די ווייבער לעגט זיך. געליע פערשווינדט צו זיך אין
צימער, ציפּע נעמט אַרויס דאָס טעפּעל און געהט אַוועק נאָך געליען. דאָבע
שטופט די טעכטער צו דער טיר, נור זיי מאַכען זיך בעשעפטיגט מיט
זייער אַרבייט און בלויבען שטעהן. ביולייע נעמט אַרויס עלינקען, וועל-
כער האָט שוין דערגרייכט די העכסטע נאָטען, זעצט איהם אַוועק אויף די
לינקע האַנד און קלאַפט איהם אָן אין די ווייכע טיילען, דאָן לעגט זי
איהם אַוועק אויף די הענד און שאַקעלט איהם, אומגעהענדיג איבער'ן צי-
מער. אויזוק בויגט זיך נאָך מעהר איבער איבער זיין אַרבייט.

א ר ק ע, אַרײַנטרעטענדיג אין צימער, לוסטיג. עס איז דאָך
דאָ גאָר פריילעך!

ה י נ ד ע לאַכט און סאָסיע האַלט איהר אונטער.

ב י י ל י ע. אויף מיינע שונאים געזאָגט געוואָרען אונזער
פרייליכקייט! אַז גאָט וויל אימיצען שטראָפּען, שמייסט ער איהם
מיט אַלע בייטשען... טאָמער האָבען נאָך אונז געפעהלט גוטע
שכנים...

א ר ק ע, וועלכער איז דערווילע צוגעגאנגען צו אייזיק'ען. און
ער זיצט און ארבייט און ס'ארט איהם גאָר נישט. מאלאדיען! ווי
שטעהט עס מיט דיין ארבייט?

א י י ז י ק, שוואַך אַרויסרעדענדיג. איך ווייס נאָך נישט.
ב י י ל י ע. דער שר ווייס עס. ער ווייס טאַק אַ סך
זאכען!

ס אַ ס י ע. אז ער וואָלט נישט וויסען, וואָלט ער דאָך נישט
געאַרבייט.

ב י י ל י ע. דער משגענער!

א ר ק ע. בויגט זיך איבער איבער'ן טיש. בעווייז נור, וואָס
מאכסטו אזוינס. — דאָס איז פאַר טעמליאַקעס? — העכט אויף
אַ רעדעל. וואוהין געהערט דאָס? העכט אויף נאָך אַ טייל און פאַסט
צו צום רעדעל. דאָס געהט אַהער? — נו, רב מאַשע, גיב ווערטער.
ה י נ ד ע. לאַכט און סאַסיע האַלט אונטער.

א ר ק ע. שטעהסט יעצט שמנה עשרה, טאַרסט נישט
רעדען?

ה י נ ד ע. און ס אַ ס י ע. לאַכען נאָך מעהר.

ב י י ל י ע. אנדערע מאַגען רעדען און לאַכען, וויפיעל זיי
ווילען, וועט ער זיך דערפון נישט אויסמאכען. אָט איך זאָל זאָגען
אַ וואָרט, וועט ער אויף מיר גלייך אָנפאַלען, ווי אַ משגענער הונט.
א ר ק ע. נעמט אַ קיילעכדיג העלצעל און שפּאַרט ערגיץ אין אַ לאַך
פון דער מאַשינקע, וועלכע אייזיק האַלט אין דער האַנד.

א י י ז י ק. נעמט עס אַרויס פון אַרקעס האַנד, לעגט עס אַוועק
און טוט זיך זיינס.

א ר ק ע. קוקט זיך ווייטער צו צו דער אַרבייט.

ב י י ל י ע. קיינער שטערט איהם נישט, נור איך שטער
איהם.

ד אַ ב ע. אין מיר צו די טעכטער. וואָס שטעהט איהר דא? —
איהר האָט קיין שטוב נישט? געהט זעצט אייך ביי אייך אין שטוב
און זיצט.

ה י נ ד ע. גוט, גוט. ווענדט זיך צו בייליען, ווייזענדיג איהר
איהר ארבייט. זעהט נור א העמר...

ד א ב ע פערשווינדט בורטשענדיג. האָבען זיך אוועקגע-
שטעלט....

א ר ק ע. ווארט, ווארט... דאָס נעם אַהער... ניין, דו מאַכסט
שלעכט. אַך, איך זאָג דיר, דאָס נעם אַהער... וואָס אַרט דיר, הער
מיך, איך זאָג דיר... האַלט איינזיקען מיט דער לינקער האַנד און מיט
דער רעכטער נעמט ער די מאַשינקע.

א י י ז י ק מיט אוינגעהאַלטענעם כעס און שטאַרק ליידענד. אַך,
לאָז צורוח. דו ווייסט נישט, וואָס איך וויל.

א ר ק ע. דו ווייסט נישט, וואָס דו ווילסט, איך פערשטעה
שוין גראַד.

א י י ז י ק. אַרקע, געה, זעה, איך בעט דיר.
א ר ק ע קלאַפּט איהם איבער'ן קאָפּ. ביזט אַ חמור, האָסט
אַ פערשטאַפּטען קאָפּ. צו די מיידלעך. ווי איך בין אַ איד, אַז
איך פערשטעה שוין די מאַכעריי בעסער פאר איהם. ער וואָלט
מיך געלאָזען, וואָלט איך עס איהם אויפגעמאַכט אין איינס און
צוויי.

ה י נ ד ע קאָקעט. דאָס דוכט זיך איך נור אַזוי.
א ר ק ע, העז'ה'דיג. ווילט איהר, וועטען מיר, אַז איך בע-
ווייז אייך נאָך אַ גרעסערען קונץ.

ה י נ ד ע. דהיינו.
א ר ק ע. צופיעל מענשען אין שטוב.

ה י נ ד ע און ס אָ ס י ע ווערען רויט און מאַכען בעשוידענע
און בעלידיגטע געזיכטער. הינדע מאַכט מיט'ן מויל און ווענדט זיך
צו בייליען, ווי זי וואָלט איהר עפּיס וועלען זאָגען.

א ר ק ע קוקט אויף די מיידלעך מיט נצחון און קוועלט, בע-
מערקט פיניען און ווענדט זיך צו איהם שקאַצעוואַטע. נו, רב פיניע,
ווער איז געשטאַרבן?

פ י נ י ע העבט אויף איהם אויף די אויגען און לאָזט זיי גלייך
וועדער אַראָב און רעדט אַרויס שנעל. דער הימעל איז געשטאַרבן.
א ר ק ע. און ווער נאָך?

פ י נ י ע שנעל. די ערד איז געשטאָרבען, גאָט איז גע-
שטאָרבען....

א ר ק ע. זייט איהר געוועזען ביי זיין לוי?

פ י נ י ע. געוועזען.

ה י נ ד ע און ס אָ ס י ע לאַכען.

א ר ק ע. וואו האָט מען איהם בעגראָבען?

פ י נ י ע. אין טויטען הימעל.

א ר ק ע. און בעשטען?

ב י י ל י ע. אייער טאטע האָט דאָס געדארפט הערען.

א ר ק ע. מיין טאטע וואָלט דער ערשטער אַרײַנגעוואָרפען

עפּים אין צדקה-פּושקע, אַז גאָט וואָלט געשטאָרבען.

ב י י ל י ע. סײַדען אַזוי. צו די מיידלעך העפּטיגער. און

וואָס „לאַכעט“ איהר? מען מאַג דען גאָר אויסהערען אַזעלכע
ווערטער? לאַכען!

ה י נ ד ע לאַכט. ניין, ווי דער אַלטער ענטפּערט אָב.

ב י י ל י ע ביז. איז וואָס איז פראַן צו לאַכען פון וואָס

אַ משגענער רעדט?

ד אָ ב ע קומט אַרײַן, אַנגערוקט. האָבען זיך אַוועקגעשטעלט

אין שטעהען. געהט צו צום אויווען.

ב י י ל י ע. יענער רעדט און זיי לאַכען.

ד אָ ב ע צו די טעכטער. וואָס שטעהט איהר דאָ? איך

וועל נעמען די ווילקע, וועל איך אייך...

ה י נ ד ע שאַרף. דו ווילסט דאָך עפּים טון אין אויווען, טיך

טו, וואָס דו ווילסט.

א ר ק ע. די מאַמע קען געבען מיט דער ווילקע, האָ?

ד אָ ב ע נעמט אַרױס דאָס טעפּעל. נו, קומט עסען, קומט.

אין טיר. איך גיס שוין אַרײַן אין טעלער.

ה י נ ד ע און ס אָ ס י ע געהען נאָך, אַהן חשק.

א ר ק ע שרױט זיי נאָך. מיט אַ גוטען אַפּעטיט!

ה י נ ד ע און ס אָ ס י ע אין טיר, לאַכענדיג. אַ דאַנק! אַב.

ב י י ל י ע. האָבען זיך אַוועקגעשטעלט די...

א ר ק ע קוקט וויעדער אריין אין אייזיקס ארבייט. נו, ווען
וועט שוין ביי דיר זיין א סוף?

א י י ז י ק דריקט מיט די אַקסלען.

א ר ק ע. וואָס דריקסטו מיט די אַקסלען, וואָס? דער
טאַטע האָט מיך געשיקט זאָגען דיר נאָך אַ מאָל, אז ער וועט אוועק-
זעצען איין אנדערן אויף דיין אָרט. ער לאַכט נישט. ער מיינט
דאָס ערנסט.

א י י ז י ק דריקט ווייטער מיט די אַקסלען.

ב י י ל י ע. דריקט מיט די אַקסלען, דריקט ער.

א ר ק ע. האָסטו נישט וואָס צו דריקען מיט די אַקסלען. היינט
אָדער מאָרגען זאָלסטו קומען צו דער ארבייט. מען דאַרף נישט
דיינע מאַשינעס, פערשטעהסטו מיך. און אז מען וועט דאַרפֿען,
וועט מען אויסקלערען אָהן דיר. זאָלסטו קומען אַרבייטען. צו
בייליען. איהר זאָלט זעהן, אז ער זאָל קומען אַרבייטען, מען וועט
געוויס אוועקזעצען איין אנדערען.

ב י י ל י ע. איך טענ'ע שוין מיט איהם די גאַנצע דריי טעג.
א ר ק ע העכט זיך אויף אוועקצוגעהן. איראָניש. די „מאָ-
שינע“, אז ער וויל שוין, קאָן ער מאַכען ביי דער נאַכט, מאָג כאָטש
די גאַנצע נאַכט זיצען.

צ י פ ע בעווייזט זיך אין טיר מיט ביידע קאָשיקעס. זאָלסטו
שוין געהן.

ג ע ל י ע בעווייזט זיך אויך אין טיר מיט דער לינקער זייט,
צוקנעפענדיג אויף זיך אַ בלוזע און וואַרפט אַ בליק אויף אַרקען. גוט,
גוט, זעהסט דאָך, אז איך טו מיך אָן.

צ י פ ע שפּרייזט אַרום בורטשענדיג. נו, איין עסען איז דאָס
געוועזען. אלץ רוי!

א ר ק ע זעצט זיך וויעדער. צו געליען. וואָס זייט איהר
עפּים ענטלאָפֿען, פּרייליין?

ג ע ל י ע. איך האָב געוואָלט ענטלאָיפֿען, בין איך ענטלאָפֿען.

א ר ק ע. מיידלעך ביים איך נישט.

ג ע ל י ע. איך האָב פאַר בייסען קיין מורא נישט, איך האָב
אַליין ציינער. פערשווינדט צו זיך אין צימער.

א ר ק ע קלאפט אייזיק'ען מיט'ן עלענבויגען. דו האָסט דאָך
עפּים גאָר נישקשה'דיגע שכנות. מען דאַרף גאָר אָנהעבען ווערען
ביי דיר איין אָפטער אַריינגעהער.

ב י י ל י ע. יענמאָלט וועלען זיי שוין גאָר נישט אַרויסגעהן
פון אונזער צימער.

א ר ק ע דרעהט זיך די וואַנסעלעך. בין איך ווירקליך טאַקי
איין אינטערעסנער קאוואַליער?

ב י י ל י ע. אָט ביי זיי מאַכט עס א ודאי אויס — א גאַנז,
איין ענדיג, אבי איין עוף...

א ר ק ע צו אייזיקען. דיין ווייב קאָן גאָר קיין קאָמפּלי-
מענטען נישט מאַכען.

ב י י ל י ע שטעכעדיג. איך האָב לייעב צו זאָגען דעם אמת.
ג ע ל י ע אין אַ געלען היטעלע, בלויזען קלייד און העלער פּע-
לערניגע געהט דורך פון איהר צימער, מיט אַ קליינעם פּעקעל אונטערן
אַרם.

א ר ק ע שטעהט אויף. נו, טאָ זאָלסטו קומען צו דער אַר-
בייט. ביזטו מאָרגען אין דער פּריה נישטאָ, קאָנסטו זיכער זיין,
אַז מיר זעצען איין אַנדערן און מאָגסט שוין גאָר נישט קומען.
איילט אַרויס נאָך געליען.

ב י י ל י ע בלויבט שטעהן אין דער הינטערטיר, שטאַק פּעראַינד-
טערעסירט, ווי זיי וועלען ביידע צוזאַמען אַרויסגעהן.

א ר ק ע עפענט אויף די גאַסטיר און לאָזט אַרויס געליען פאַר-
אויס: ביטע זעהר, אַ דאַמע פאַראַוויס.

ה י נ ד ע און סאָסיע קומען אַרויס פון זויער צימער.

א ר ק ע נעמט אַראָב דעם הוט און פּערבויגט זיך: גוטען טאָג,
ה י נ ד ע און סאָסיע לאַכען. גוטען טאָג, גנעדיגער
הערר!

ב י י ל י ע דרעהט זיך אַוועק פון דער טיר מיט כּעס און עקעל,
אויסשפּויענדיג, און שלונגט אַראָב אַ זידעלעוואָרט.

ה י נ ד ע און סאָסיע קומען אַריין.

ב י י ל י ע געהט אום און קוקט אפילו אויף זיי נישט.
ה י נ ד ע. דאָס איז דאָך דער יונגער גאָלדין?
ב י י ל י ע ענטפערט נישט און קוקט נישט אויף איהר.
ה י נ ד ע. אזא מין פראַנט איז ער. גאָר נישט ווי זיין
טאטע.

ב י י ל י ע. זיי זיינען ביידע זעהר גוט. אזא יענע וועלט
זיי.

ה י נ ד ע. געגאָלט, געדורעהטע ווענסעלעך.... מאַכט אַ בעווע-
גונג מיט ביידע הענד איבער דער אויבערסטער ליפ, גלויך זי וואָלט זיך
פערדרעהט די וואַנצען. די שליאַפּע אויף אַ זייט. מאַכט אַ בעוועגונג
מיט ביידע הענד איבערן קאָפּ, ווי זי וואָלט אָנגעבויגט דעם הוט אויף
אַ זייט.

ס אַ ס י ע. גאָר מעשה פרייז.
ה י נ ד ע. מיט רינגען אויף די הענד. האָט איהר געזעהן,
וויפיעל רינגען ער טראָגט?
ב י י ל י ע, אינגעדולדיג, ביז. איך האָב אַנדערע דאגות
אויפ'ן קאָפּ, ווי צו צוקוקען זיך, וויפיעל פינגערלעך ער טראָגט.
ה י נ ד ע, ווי נישט זי מיינט מען. און וואָס פאַר אַ שטיבע-
לעטלעך...

ב י י ל י ע, אויסשרייענדיג. און איהר האָט שוין קיין אַנ-
דער קאָפּ-וועהטאָג ניט!
ד אָ ב ע. בעווייזט זיך אין דער מיר, צו די טעכטער. וואָס האָט
איהר זיך שוין וויעדער דאָ אוועקגעשטעלט? איהר האָט נישט וואָס
צו טון?

ב י י ל י ע. האָבען זיך אוועקגעשטעלט אַרומשרייבען, ווי
גאָלדינס בן-אַקעל איז אָנגעטאָן. קיין אַנדערע דאגות האָבען זיי
שוין נישט.

ד אָ ב ע, אַרויסטרייבענדיג די טעכטער. געהט, טוט, וואָס
איהר דאַרפט טון, ווארום איך וועל נעמען אַ ווילקע...
ב י י ל י ע. ווי זיי דערזעהן אַ פאָר הויזען, ווערען זיי פער-
ברענטע. געהט אום און שיעסט בליקען אויף אייזיקען.

א קורץ שווייגען.

א י י ז י ק קוקט מיט פערצווייפלונג אויף די מאַשינקע אין זיינע הענד, זיפצט. עס געהט נישט און געהט נישט.

ב י י ל י ע בלויבט שמעהן צווישען טיש און בעט און שיעסט ארויס: נו, וואָס זאָגסטו איצטער? ער וועט נישט זעצען קיין אַנ-דערען?

א י י ז י ק, אין פערצווייפלונג, קוקט מיט לעבלאָזע אויגען אויף זיין אַרבייט.

ב י י ל י ע שאַרפער. איך זאָג דיר, אייזיק, איך וועל שוויי-נען ביז אַ צייט...

א י י ז י ק פערצווייפעלטער. עס געהט נישט און געהט נישט.

ב י י ל י ע נאָד העפטיגער. איך וועל כאַפּען דיין גאנצע מאַ-כעריי און וועל דאָס צוברעכען אויף פיצ-פיצ-פיצלעך. איך וועל דאָס אין פייער אריינוואַרפען. איך...

א י י ז י ק ביטער. יאָ. שאַקעלט פערצווייפעלט מיט'ן קאָפּ.

ב י י ל י ע. איך וועל דיר בעווייזען, אז איך האָב נאָך אויך אַ שטיקעל דעה. איך וועל דיר נישט לאָזען טון, וואָס דו ווילסט און מיר זאָלען צושטאַרבען פאַר הונגער. אויף גאָר הויכע טענער: דו הערסט, וואָס איך רעד צו דיר, אָדער נישט? ! איך וועל...

א י י ז י ק, בלויז, ציטערנדיג אין גאַנצען קערפער, מיט צו-נויפגעדרוקטע ציין, וואַרפט מיט'ן גאַנצען כח די אַרבייט אויף דער ערד, שפּאַרט זיך אָן אָן ווענטעל פון שטול, ציעהט אויס די פיס, לאָזט אַרײַן די הענד אין די קעשענעס און קוקט טופּע אויף דעם ברעג פון טיש.

ב י י ל י ע בלויבט מיט'ן וואָרט אויף די ליפּען און קוקט דער-שראָקען אויף איהם.

פ י י נ י ע קוקט אַ ווילע אויף די רעדלעך און קלעצלעך, וועלכע זיינען פערפלוויגען צו איהם, און העכט אָן לאַנגזאַם אראָבלאָזען זיך צו זיי.

צווייטער אקט.

גאלדינס ווערקשטאט. א גרויס, ברויט צימער. לינקס צוויי וועב-
שטולען, הינטער דעם צווייטען א הויכער קאמין. אין דער רעכטער
זאנד צוויי פענסטער, אונטען מיט נישטדורכזיכטיגע שויבען. דאס
הינטערסטע פענסטער איז פערשטעלט מיט א דריטען וועבשטול. ביים
פארדערסטען פענסטער שטעהט א טיש מיט צוויי שטולען בוי די זייטען.
צווישען דעם טיש און דעם וועבשטול שטעהט אויזיקס פרעס און פעטלי-
צעסמאשינקע. אין דער הינטערוואנד די טיר, וועלכע פיהרט רעכטס
אין הויף און לינקס אין געשעפט. צווישען דעם קאמין און דער טיר
שטעהט א טישעל און א שטול צווישען איהם און דעם קאמין. אין מי-
טען צימער, פון פארנט, א טיש מיט פיער שטולען ארום איהם. רעכטס
פון דער טיר אין ווינקעל שטעהען גרויסע לעדער, א פאר אלטע שוי-
דען פון שאשקעס, גרויסע בויגען קארדאן. איבער דער הינטערסטער
וואנד ציעהען זיך פאליצעס, אויף וועלכע עס ליעגען אלערלוי קארדאנס,
קעסטעלעך, שטיקלעך געוואנד פון אלערלוי פארבען, אלטע עפאלעמען און
טרעסען. די פאדלאגע איז שמוציג און בעדעקט מיט שטיקלעך פאפיער,
קארדאן, געוואנד, נאדלען, גאלדענע פעדים, פליטערלעך, שטיקלעך גאלד-
נעס א. ז. וו. אויף דעם פארנסטען טיש שטעהען פיער געוואנד-טעצעלעך,
אויף וועלכע עס ליגען אנגעשניטען ווייסע און געלע זילבערנע פעדים
און פליטערלעך און עפאלעמען, פארטיגע און נאך נישט פארטיגע, אויפ'ן
הינטערסטען טיש ליעגען צוגעשניטענע קארדאנס צו טרעסען און רויט
און בלוי געוואנד.

עס איז מיטמאג-צייט. נעבען טיש אין מיטען צימער מיט'ן רוקען
צו דער טיר זיצט זעל יג און ענדיגט זיין עסען; פינף-און-צוואנ-
ציג-יעהריג; לאנגע, נישט פערקעמטע דונקעל-בלאנדע האר; א גאנץ קורץ
אבעשארען בערדעל און קלוינע וואנצען; א גרוי אויסגענעהט העמד איבער
די הויזען, ארומגעבונדען מיט א רויטען שטור מיט קוואסטען. ער ענדיגט

זיין עסען; פאר איהם שטעהט א טעלער מיט לעפעל, גאפעל און מעסער. אויפ'ן פארנסטען האלבאָפּענעם פענסטער זיצט ס ע נ ד ע ר, קוקט אַרויס אין הויף און פיופט אונטער. פון זעליג'ס עלטער; קאסטאניענ-פאַרביג, מיט אַ שוימעל פרוזירט האָר, ריין געגאָלט, מיט דיקע, פער-דרעהטע רויטליכע וואַנצען; אין פאַרעמך און קראַגען און קלוינער קראוואטע, אין וועסט און רעקעל. צווישען די ביידע וועבשטולען לינקס ליעגט מ י כ ל דער אַלטער, גאַנץ גרוי מיט אַ מישונג פון געלע האָר, אַהן אַ ראָק, אין איין ארבע כנפות איבער'ן העמד, וואָס איז אָפּען אויף דער ברוסט. ביים הינטערסטען טיש זיצט יאָ ש ק ע, אַ אינגעל פון אַ יאָהר 14—15, דעם קאָפּ אַוועקגעלעגט אויף דער לינקער האַנד, און דרעהט אום אויפ'ן טיש מיט אַ בלויפּען, וועלכע ער האָלט אין דער רעכ-טער האַנד. ער טראָגט גרויסע שטיבעלעטען פון אַ דערוואַקסענעם. — פון געשעפט הערט מען אָפּט דאָס קלינגען פון אַ גלעקעל, וואָס איז צו-געשלאָגען צו דער גאַסטיר.

ז ע ל י ג ענדיגט דאָס עסען, שפאַרט זיך אָן אָן ווענטעל פון שטול, רייניגט זיך די ציין מיט אַ שוועבעלע, בלאָזט פון זיך און ווענדט זיך צו יאָשקען אויף „דייטשמעריש“, מאַכענדיג איין ערנסט געזיכט. קעלנער, אַ פּלאַשע פאַרטוויין! — אַבער שנעל, איך קאָנן נישט וואַרטען. אַבער, קעלנער!

י אָ ש ק ע, קוים ריהרענדיג זיך. זאָראַז, פּראָשע פאַנאַ. זוכט אַרויס פון צווישען קאַמין די קעראַסין-פּלאַש און ברענגט זי איהם, פויל געהענדיג און שטאַרק קלאַפענדיג מיט זיינע גרויסע שיד. דאָ האַ-בען זי, שמעקט נור אַביסעל מיט קעראַסין.

ז ע ל י ג מאַכט איין אונצופריעדענע מיענע. מיין הערר, וואָס ערלויבען זי זיך! וועגן זי קיין פאַרטוויין האַבען, דאָ ברענגען זי מיר באָרדאָ אָדער שאַטא לאַפּפּיק.

י אָ ש ק ע. שאַדע, לאַפּפּוי-איק? זאָראַז, פּראָשע פאַנאַ, דאָס האָבען מיר פון דעם בעסטען סאָרטע.

ז ע ל י ג. אַבער שנעל!

יאָשקע, שווער און קוים בעוועגליך, שלעפט אַרויס פון הינטער דעם קאַמין אַ פון כוּימאוּל שמוציגע ביערפּלאַש, פון וועלכער דער אוי-

בערסטער טייל איז אָבערבאַכען. דאָס וועט אייך זעהר געפּעלען זיין, פּראָשע פּאנא.

ז ע ל י ג צושרייט זיך מיט נישט דייטליכע טענער און ענדיגט מיט: לאבזייע, פסיא קרעוו!
מ י כ ע ל, אויפגעוועקט פון שלאָף. הא, זעליגעל האָט זיך שוין צושפּיעלט.

ז ע ל י ג בלויבט זיצען מיט אַ וויכטיגען ערנסטען געזוכט, דרעהט זיך די וואַנצען און קוקט ביז אויף יאָשקען.
י אָ ש ק ע שטעלט צוריק אַוועק די פּלאַש און זעצט זיך אויף זיין אָרט, אָננעמענדיג די פּריערדיגע פּאַזע.
שווייגען.

ס ע נ ד ע ר פּויפט אָב אַ פּאַר מאָל, ווי ער וואָלט עמיצען געגע-
בען אַ צייכען.

ז ע ל י ג נא, איך זאָל נישט האָבען מיין וויין נאָכ'ן עסען!
נע, מעהר געה איך שוין אין דעם רעסטאָראַן ניכט עסען! שטויסט
דעם טעלער פון זיך. קעלנער, צאהלען!
מ י כ ע ל. א פּגירה זאָל ער אייננעמען, דער קאמערדיאנט, ווי
ער לָאָזט מיר נישט שלאָפען.

ז ע ל י ג דרעהט זיך זיינע וואַנצען מיט אַ שטרענגער מיענע.
ס ע נ ד ע ר שרייט אַרויס פון פענסטער הויך, אָבער איינגע-
האַלטען, מאַכענדיג מיט די הענד. וואו האָט איהר געשטעקט? ערשט
אָבגעגעסען? א פנים זיעבען געריכטען?
ז ע ל י ג שפּרינגט אויף. וואָס? די דיקע? שפּרינגט צו
צום פענסטער, וואו סענדער זיצט, קוקט אַרויס און העכט אָן צו מאַכען
אַלערליי פערבויגונגען. גוטען טאָג, ווי געהט עס? צו סענדערן
זי ווערט, דאכט זיך, פון טאָג צו טאָג דיקער.

ס ע נ ד ע ר. נעכטען זייט איהר נישט געוועזען ביי דראָ-
ביטשען אין דער טאַנץ-שול? ניין? געוועזען? א סך גע-
טאַנצט?

ז ע ל י ג צו סענדערן. פרעג ביי איהר, וואו איז באַשע.
שרייט אַרויס מיט איין איינגעהאַלטענער שטימע. וואו איז באַשע?

בא-א-שע! — די לאנגע! אין צווייטען צימער? שיקט זי אהער.
אהער שיקט זי — אין דעם זעלבען אַטעם שטילער — אין דיין טאַטען
אריין! — פערנומען? יעצט פערנומען?

ס ע נ ד ע ר. לאָז, איך וויל זי רופען אויף היינט פאַר נאַכט
אין גאַרטען. שרייט. וואָס האָט איהר היינט ביי נאַכט צו טון?
ז ע ל י ג. בעט זי אויף שבת אין גרויסען וואַלד.

ס ע נ ד ע ר שרייט. טאָ קומט אין גאַרטען. אין דער לאַנ-
גער אַלעע. אין דער לאַנגער אַלעע! אין דער לאַנגער!

ז ע ל י ג העלפט שרייען. אין דער לאַנגער — אין דעם
זעלבען אַטעם שטילער — אין דיין טאַטען אַריין מיט דער מאַמען
פערבייסען! הויד. און שבת אין גרויסען וואַלד!

ס ע נ ד ע ר שרייט. ניין, שבת צו דראָביטשען.
ז ע ל י ג שלאָגט איהם. אין דר'ערד געה, אין וואַלד איז בע-

סער. שרייט. אין וואַלד איז בעסער! אמת, בעסער? ניין?
צו דראָביטשען? טייטעלס מיט'ן פינגער. באַשע אויך? אויך?

איז גוט. טאָ טאַנצען מיר. העכט אָן צו טראָמפּוויטען מיט די לוי-
פען דעם וואַלדער „די דאָנוי וועללען“ און טאַנצט. די האַנד אויפגעהוי-
בען און וויגענדיג אין דער לופטען, דעם אונטערקערפער אַראָבעצויגען
און די פיס אונטערגעבויגען, דרעהט ער זיך איבער'ן צימער, ביז ער
טאַנצט צו צום אַלמען מיכעל און פאַלט אויף איהם אַרויף.

מ י כ ע ל העכט איהם אָן אַבצושטויסען און צו בעאַרבייטען מיט
די פיס.

ז ע ל י ג. פארדאָן, פארדאָן... טפּררר! אַי, אַי, אַי.... נישט
בריקען זיך, נישט בריקען זיך.

מ י כ ע ל. איך וועל דיר דעם קאַפּ צושפאַלטען, קאַמעדיאנט!

ז ע ל י ג אויפשטעהענדיג און אַבשטויבענדיג זיך. ער בריי-
קעט זיך דאָך גאָר. לויפט צו צום פענסטער, וואו סענדער האָט עפּיס
אַבערעדט מיט זיין וויזאַווי אויף די פינגער, און שרייט אַרויס. אַי,
איין אַלט פערד האָט מיך ערשט געבריקעט!

מ י כ ע ל מורמעלט. אַ פנירה אויף איהם.
ז ע ל י ג צו סענדערן. דערוויילע האַסטו דאָ שוין עפּיס אַב-

געמאכט מיט איהר. העכט אויך אן צו רעדען אויף שטום-לשון. פון הויף לאָזען זיך הערען אַ סך קולות און געלעכטער און גלויך קומען אַרױן בערע, היליע, ליווויק, מלכה און מעמע.

ז ע ל י ג רױסט איבער זײן שטום געשפרעך און ווענדט זיך צו די אַרױנקומענדיגע אין דעם אַלטען גאַלדינס קול. וואָס איז — וואָס איז — וואָס איז פאַר אײן אופן? ווי קומט מען אַזוי שפּעט? נא, אז מען געהט אַוועק, ווערט מען גאָר פערפאַלען!

מ י ב ע ל זעצט זיך אויף. אויף אַ מינוט ווערט ער גאָר נישט שטום.

ב ע ר ע, אַ יאָהר 45, מיט אַ גרױסען געלען באָרד, אַ גרױסער, דיקער, פון שנאַפּס קארמעזינפאַרביגער נאָז אויף אַ ברויטען קנאַכײַגען פנים, אין אַ לאַנגען, שוואַרצען, פאַר אַלטקײט גרין געוואָרענעם און צו-ריסענעם ראָק, נעמט אַראָב זײן היטעל פון קאַפּף, טוט אָן אײן אַלטע, פערשטאַלצענע, שפּיצײגע סאַמעטענע יארמאלקע, וועלכע ער נעמט אַרױס פון בױזס-קעשענע און מאַכט זיך צו טון נעבען דעם וועבשטול רעכטס. ה י ל י ע, עטוואָס איבער צוואַנציג, מיט אַ נישט רױן געגאַל-טער מאָרדע, קלײנע שוואַרצע וואַנצעלעך, דאָס שוואַרצע האָר קורץ אַב-געשאַרען, אין אויבערהעמד און קראַגען אַהן קראַוואַטע, אָנגעטאָן רױן און גאַנץ. זעצט זיך אַרױף אויף יאָשקעס טיש און נעמט זיך צונויפ-דרעהן אַ פאַפּיראַס.

ל י ו ו י ק, מיטען די צוואַנציגער, אַהן באָרד און וואַנצען, דער קאַפּף געדיכט בעוואַקסען מיט דונקעלבלאָנדע האָר, גוטמוטיגע אוי-גען, אָנגעטאָן רױן און גאַנץ אין אַ ווייס-גרױען אנצױג, אויבערהעמד, קראַגען און האַלזטוך, געהט צו צום פענסטער נעבען סענדערן און קוקט אַרױס.

מ ל ב ה, אײן עלטערע מיידעל, קאָקעט אָנגעטאָן מיט אײן אַב-שטעהענדיגען קאַרסעט, נעמט אַראָב דעם טעלער פון טיש און שטעלט איהם אַוועק אויף אַ פּאָליצע.

ט ע מ ע, אַ יונג מיידעל, מיט אַ ביסעל פער'חלום'טען פנים, בלױבט שטעהן מיט אַ ברויטען שמויבעל נעבען זעליגען.

ז ע ל י ג, אין זײן נײער ראָליע. אַ נייע הויט ציעהט זיך

גאָר אָן אויף זיי, אז זיי דארפֿען נישט אַרבייטען. די געהען אַוועק און ווילען גאָר צוריק נישט קומען, און דער — ווייזט מיט ביידע הענד אויף מיכלען — לעגט זיך אַוועק פּאַפּען, איז איהם נישט אויפצואַ וועקען, וואָלט ער אָבגעפּאַפּט דעם גאַנצען טאָג. נאָ, פון היינט אָן און ווייטער איז נישטאָ נישט קיין וואַרמעס עסען געהן און נישט קיין שלאָפֿען.

מ ל כ ה. וועט איהר מסתמא העכערען די שכירות, הערר מייסטער?

ז ע ל י ג. וואָס? וואָס? וואָס נאָך וועסטו וועלען? שכירות וועל איך אייך העכערן!

ל י ו ו י ק און ס ע נ ד ע ר לויפֿען אָב פון פענסטער מיט געלעכטער.

ז ע ל י ג, שטאַרק פּעראַינטערעסירט, פאַלט אַרויס פון זיין ראָלע. וואָס איז דאָרטין געוועזען? וואָס איז דאָרטין געוועזען? לויפט צו צום פענסטער, זעהט אָבער גאָר נישט און ווענדט זיך וויעדער צו די לאַבענדיגע סענדער און ליוויק. איז די אַלטע צוגעגאַנגען צום פענסטער? — וואָס לאַכט איהר? רעדט! נעמט וויעדער אָן גאָלדונס טאָג. און די וואָלטען א גאַנצען טאָג געשטאַנען ביים פענסטער און איבערגעקוקט זיך מיט מיידלעך! אַ חברה איז עס! נישט ווערט וואָס די ערר טראָגט זיי.

ל י ו ו י ק, אויפהערענדיג צו לאַכען. פערשטעהסט, די אַלטע איז דורכגעגאַנגען, האָט ער...

מ ל כ ה און ט ע מ ע פון נעבען פענסטער. אייזיק געהט, אייזיק געהט! אַלע אוילען צום פענסטער. מיכעל שמעקט אויף פון דער פּאדלאַגע. מען שרייט: ברוך הבא, אייזיק! שלום עליכם, אייזיק.... האָסטו די מאַשינע?

ס ע נ ד ע ר. ער געהט דאָכט זיך אָהן אַ מאַשינע. ה י ל י ע. ער געהט מיר עפעס מיט איין אַראָבגעלאָזענער נאָז. אַלע שמעלען זיך אויס געגען טיר.

ז ע ל י ג. מיר וועלען איהם מקבל זיין מיט אַ הוררא און מיט אַ מאַרש.

א י י ז י ק קומט אריון, בלייך, טרויריג, ניעדערגעשלאָגען. א
פרעהליכער „הוררא!“ בעגריסט איהם.

ז ע ל י ג העכט אָן צו טראָמפּויטען מיט די ליפען אַ מאַרש מאַ-
כענדיג מיט די הענד ווי אַ קאָפּעלמויסטער.

י אָ ש ק ע און ט ע מ ע זינגען אונטער.

א י י ז י ק געהט אַרויס פון דעם רעדעל נאָך טרייעריגער און ניער-
דערגעשלאָגענער און געהט צו דעם פאַרנסטען וועבשטול לינקס. קעמפּט
מיט זיך, נישט צו צושרייען זיך.

ב ע ר ע. וואָס איז עס מיט דיר, אייזיק? — וואו איז דיין
נייע מאַשינע?

א י י ז י ק ענטפערט נישט.

ה י ל י ע. הפנים, אַז מיט דער מאַשינע איז עס שוואַך.

א י י ז י ק, אַראָבּוואַרפענדיג פון זיך דעם קאָפּעלוש, ביז און
ביטער. שרייט „הוררא“, שרייט!

ל י י ו ו י ק. איז נאָך די מאַשינע נישט פאַרטיג?

ה י ל י ע. איז זי נאָך נישט פאַרטיג אָדער וועט זי קיינ-
מאָל נישט פאַרטיג ווערען?

ז ע ל י ג. אָדער האָט די פּלונית'טע אַרויסגעטריעבען פון
שטוב?

ס ע ו נ ד ע ר. אָדער דו ביזט שוין טראָגעדיג מיט אַ נייער
מאַשינע?

א י י ז י ק, עוסקענדיג זיך ארום דער שטול, ביז. וואָס זייט
איהר צוגעשטאַנען? וואָס איז עס אייער דאגה?

מ י כ ע ל. טאָקי, וואָס? וואָס? וואָס?

ז ע ל י ג. שאַ, אונזער אינזשענער איז נישט צו שפּרעכען.
ששש, שטיל.... געהט אויף די שפיץ פינגער, הויך העבענדיג די פיס.

אַ וועקער קלינגט: צייט צו אַרבייטען. מען צוגעהט זיך צו די
פלעצער. זעליג, היליע, מלכה און טעמע ביום מויטעלמיש: זעליג
לינקס, מלכה רעכטס, טעמע נאָך הינטען, היליע נאָך פאַרנט; סענדער
און ליוויק נעבען מיט ביום פענסטער: ליוויק נאָך הינטען, סענדער
נאָך פאַרנט; יאָשקע ביום הינטערסטען מיט. מיכעל און בערע בלוי-

בען נאך נעבען אייזיקען, זיי קוקען זיך אין די בערד פערזארגט און רעדן
יען נישט קיין ווארט.

א י י ז י ק זעצט זיך צו דער ארבייט.

מ י ב ע ל קוקט איהם טרויריג אן. איז גאָר נישט? —
וואָס, א שווערע מאַשינקע? — דאָרף אַ סך רויערן? אז ער קריגט
נישט קיין ענטפער, זיפצט ער אָב און לאָזט וויעדער אַראָב די אויגען אין
באָרד.

ב ע ר ע זיפצט אויך אָב. דאָן געהען זיי ביידע צו זייערע וועב-
שטולען; מיכעל נעבען אייזיקס שטול, בערע צום וועבשטול רעכטס.

א ר ק ע בעווייזט זיך אין דער טיר. בעמערקענדיג אייזיקען
גייט ער אַ מאַך מיט'ן קאָפּף ווי: אַהא, ער איז דאָ! מאַכט אַ בעוועגונג
אריינצוגעהן אין צימער, דערמאָנט זיך אָבער עפעס און געהט אַוועק
צוריק אין געשעפט.

ז ע ל י ג מיט אַ לוסטיגען זיפן. אָך, די מאַשינע האָט זיך
ניט אויסגעמאַשינקעט.

מ ל כ ה. דערוויילע דריטהאלבען טעג נישט געאַרבייט.

ה י ל י ע. זאָל זיך איהם נישט וועלען זיין קיין אויס-
טראַכטער.

ל י ו ו י ק. דאָס איז לייכט צו זאָגען. עס ווילט זיך נישט,
עס ליגעט שוין אַזוינס אין דעם מענשען. איך ווייס, אז איך בין
געוועזען אַ קליינער אינגעל, האָט זיך מיר שטאַרק געוואָלט ווערען
אַ מאַלער...

ס ע נ ד ע ר. אפשר אַ מיהלער און מאַלען מיט די ציין?

ל י ו ו י ק. וואו איך פלעג קריינען אַ שטיקעל פאַפּיער, פלעג
איך מאַלען: מענשען, סאָלדאַטען, פערד...

ה י ל י ע. זיך הייסט עס.

ל י ו ו י ק. אין דער היים און אין חדר פלעגט מען מיך
שלאָגען מכות אכזריות דערפאַר, ווייל איך האָב גאָר נישט געטאָן
און נור געמאַלט. אז מען האָט מיך אַוועקגעגעבען צו אַ שמוקלער,
האָב איך געוויינט.

ס ע נ ד ע ר, וויינענדיג. הוראום.

ל י ו ו י ק. און יעצט נאך, אז איך זעה א מאָל א גוט בילד, ווערט מיר אזוי אומעטיג, עס זיצט עפעס אין מיר און ציעהט און ציעהט.

ז ע ל י ג. אַי, אין מיר אויך.

ה י ל י ע. אַך!

ל י ו ו י ק. ניין, און איין אנדערס מאָל, ווען איך ליעג אזוי און טראכט, וואָלט זיך מיר געוואָלט אזוי מאַלען....

ז ע ל י ג. און איך וואָלט אזוי געוואָלט זיין איין אַקטיאָר.

ה י ל י ע. אפשר א קלאאון אין צירק?

ז ע ל י ג. ניין, טאַקי איין אַקטיאָר. אַרויסגעהן אויפ'ן סצענע און רעדען.... ער לעגט אַרויף די לינקע האַנד אויף דער ברוסט, די רעכטע העכט ער אויף אין דער לופטען, פעררייסט דעם קאָפּף און דעקלאַמירט. „ווי ליעב ביזטו מיר, מיין טייער האַרץ!“

ס ע נ ד ע ר. אַך, און מיר אויך.

ז ע ל י ג. „דו, ענגעל...“

ט ע מ ע. מיר ווילט זיך טאַקי אויף צו־נאָמט שפּיעלען אויפ'ן סצענע.

מ ל כ ה. ווי געפעלט אייך די אַרטיסטקע?

ה י ל י ע. ווייסט איהר וואָס, פאַרט אייך ביידע צונויף און מאַכט — וואַ טרופע.

ז ע ל י ג. לאָזט זיך פּלוצלונג אראָב אויף די קני פאַר שעמען

ט ע מ ע דערשרעקט זיך. אַי!

ז ע ל י ג שפּרייט אויס די הענד. קום אין מיינע ארעמס, דו קרוין פון מיין קאָפּ! מען לאַכט.

מ י כ ע ל און ב ע ר ע בעטראַכטען די סצענע מיט קאָפּף-שאַקלען. הינטער דער טיר דערהערען זיך טרויט.

ז ע ל י ג שפּרינגט אויף. — מען אַרבייט.

מ י כ ע ל. אַ חברה איז דאָס אַ ביסעל.

ב ע ר ע. אין גמ אַחד צווישען זיי.

מ י כ ע ל. נישט ווערט וואָס די ערד טראָגט זיי.

ב ע ר ע. לאַבזעס, לייַדאקעס.

א ר ק ע קומט אריין און געהט גלויך צו צו אייזיקען. נו,
וואָס הערט זיך מיט דיין מאַשינע?

ז ע ל י ג. האָט זיך ניט אויסגעמאַשינקעט.

א ר ק ע. וואָס? עס קומט טאָקי גאָר נישט אַרויס? האָסט
דו זי דאָ?

י א ש ק ע. דער הערר אינזשענער איז נישט צו שפרעכען.

ב ע ר ע. דו שווייג, דו!

ז ע ל י ג. שלעפּט דעם שטול פון אונטער אייזיקען.

א י י ז י ק אויפגעבראַכט. דו, קאָמעדיאַנט, זאָלסט זיצען
רוהיג!

א ר ק ע. אָבער איך האָב איהם גלייך געזאָגט, ווי איך האָב
נור אַ קוק געטאָן אויף זיין מאַכעריי, אז ער האָט נישט וואָס צו זי-
צען און רייכען די צייט. איך האָב גלייך בעמערקט, אז עס איז
אין עברה זיין טרחה. און אז איך האָב איהם געוואָלט עפעס בע-
ווייזען....

ל י י ו ו י ק. ווער? איהר האָט איהם שוין עפּיס געוואָלט
בעווייזען?

א ר ק ע. אויף מיין עהרענוואָרט, אז ער וואָלט מיך געלאָ-
זען, וואָלט איך איהם עס געמאַכט אין איינס און צוויי.

ז ע ל י ג קרעהט אויס. קוקערעקו האָן!

י א ש ק ע. א פּטשיק!

ל י י ו ו י ק. ווי לאַנג זייט איהר דאָס געוואָרען אזא מאַכער?

ס ע נ ד ע ר. ער קאָן עסען, קאָן ער.

א י י ז י ק דרעהט אויס דעם קאָפּ צום צימער. פרעגט ביי

איהם... האָט אָב און רעדט נישט מעהר.

ה י ל י ע. נו, נו, גיב ווערטער.

א ר ק ע זעצט זיך אויפ'ן ברעג מיט געבען זעליגען. אָבער

האָט ער מיידלעך שכנות!... געפינט גאָר קיין ווערטער נישט פאַר
ענטציקען און מאַכט מיט דער רעכטער האַנד און מיט'ן קאָפּ.

ס ע נ ד ע ר. אָט יעצט הערט מען פון דיר אַ לעבעדיג וואָרט.

מ י כ ע ל אין ב ע ר ע קוקען זיך איבער, שאַקלען מיט די

קעפף און זיפצען טיעף אָב. — אין געשעפט קלינגט דאָס טיר-גלעקעל.

א ר ק ע ל ויפט אַרויס.

ז ע ל י ג ירויט איהם נאָך. דוקא ביי די אינטערעסאַנטעסטע.

ל י ו ו י ק. אָבער ווי ער איז עס מיט אַ מאָל געוואָרען אַ פערשטעהער.

מ ל כ ה. ער קען דאָך אַ קאָץ איין עס נישט פערבינדען.
ב ע ר ע. דאָס איז פון די בעל גאווה'ס, וועלכע עס איז גוט צו שלאָגען.

מ י כ ע ל. דער אלטער אויף אזוי: ער קאָן אויף אלץ.

מ ל כ ה. נור מיט'ן מויל.

ל י ו ו י ק. האָט ער דיר טאַקע געוואָלט עפעס בעווייזען, אייוויק?

מ ל כ ה. ער איז היינט נישט צו שפרעכען, דער מאַשינענ-מאַכער.

ז ע ל י ג. ניין.

ל י ו ו י ק. איך שטעל מיר פאַר, ווי ער האָט איהם דאָר-טען גוט דערעסען.

ב ע ר ע. ער קאָן שוין דערעסען.

ה י ל י ע. מיר דערעסט ער נישט.

ט ע מ ע. דיר זאָל ער נאָך דערעסען.

ה י ל י ע. וואָס ווערסטו רויט?

ט ע מ ע. אז איהר וועט זיך נאָך אַ מאָל ביידע צו מיר צו-ציעפען, וועט איהר שוין ביי מיר גוט קריעגען.

ז ע ל י ג. נעמט אַרום טעמען. וואָס, מיין טעמינקען ציע-פעסטו? גלעט איהר איבער דער באַק. טעמינקע, דערצעהל מיר, וואָס האָבען זיי געוואָלט פון דיר.

ט ע מ ע. שטויסט איהם אָב. לאָזט אָב, קאָמעדיאנט.

א ר ק ע. קומט אַרײַן.

מ ל כ ה. נו, אויף גיך וועגען די שכנות.

ה י ל י ע. וואס ווילט זיך אייך? צו ארקען. איהר ווילט
זיך אויך.

א ר ק ע. פעררויכערט א פאפיראס; ציהענדיג, זי זאל זיך גוט
פערנאנדערברענען, געהט ער צו צום מיטעלמיש און זעצט זיך ארויף
אויפ'ן עק נעבען זעליגען. אָבער איך זאָג אייך, עס איז פאראן
אויף וואָס צו קוקען. ער וואָהנט פשוט אין א גן עדן. צו איי-
זיקען. ווי הייסט די מיידעל, מיט וועלכער איך בין אוועק?
ז ע ל י ג. מיט איינער איז ער שוין געגאנגען!

א ר ק ע. אָבער ער-עה! ווי הייסט זי, אייזיק? — וואָס
ביזטו משגע, אייזיק? קאָנסט נישט ענטפערן? לאָזט איהם אַראָב
א שטאַרקען פאַטש איבער דאָס קני. ענטפער, זאָג איך דיר.

א י י ז י ק. א צוק טוענדיג מיט'ן קערפער פאַר וועהטאָג, מיט
קוים איינגעהאַלטענעם בעס. לאָז מיך צו רוה! האָסטו זי געזאָלט
פרעגען....

א ר ק ע. ער מאַכט מיר עפעס צופיעל קוראזש.

א י י ז י ק. און זיי מיר נישט קיין פאני בראט און פאטש
מיר נישט איבער'ן קני.

א ר ק ע. צופיעל קוראזש מאַכט ער מיר עפעס.

ב ע ר ע. און מ י כ ע ל מאַכען מיט די הענד און בעמען
איהם שטום, ער זאל שווייגען.

מ ל כ ה. איך קען דאָך זיינע שכנות. די צוויי שוועסטער,
הינדע און סאַסיע — רו קענסט זיי דאָך אויך, טעמע — זיינען
גאנץ שיינינקע. אָבער די אנדערע, די געליע, געפעלט מיר נישט,
א נרוים מויל...

א ר ק ע. זי פערשטעהט טאַקי א סך זאַכען. צו מלכה'ן.
איהר זייט א שיינע, ווי?

מ ל כ ה. יענע האָט דאָך זומער-שפרענקלעך אין געזיכט!
וואָס זאָנסטו, טעמע?

ט ע מ ע. זאָל איך אזוי לעבען.

ז ע ל י ג. דאָס האָט ער פערזעהן.

א ר ק ע. אף, געה, זיי ווייסען ביידע א סך וואס זיי רעדען.
אז איך זאג אייך...

מ ל כ ה. אָט הינדע און סאָסיע זיינען טאָקי שיינע מיידלעך.
א ר ק ע. אז איך זאָג אייך, מען דאַרף ווערען איין אָפּטער
אַריינגעהער צו איהם.

ז ע ל י ג. מאך א באל...

א ר ק ע. לכבוד דער מאשינקע, וועלכע ער האט נישט גע-
מאכט.

מ י כ ע ל ביו. וואָס? וואָס? וואָס? נאָ! דריקט
מיט די פלויצעס.

ז ע ל י ג. און פערדרוף אונז אלעמען.

ב ע ר ע. דו, קאמעדיאנט, מאַגסט שוין אויפהערען צו קא-
לאטירען.

א ר ק ע. וואָס איך דאָס אייך פאַר אַ דאָנאַ? אַרבייט! וואָס
נעמט איהר זיך אָן פאַר איינזיקען?

ב ע ר ע א ו ן מ י כ ע ל מאכען פערצווייפעלט מיט די הענד.
א י י ז י ק איינגעהאלטען. איך בעט קיינעם נישט פאר מיר

זיך אָנצונעמען. — עס קלינגעלט אין געשעפט.

א ר ק ע לויפט אַרױס.

שווייגען.

בערע. דאָס איז אַ זוהנדעל!

מ י כ ע 5. מ-מ-מ-נא-א !

מ ל כ ה לאכט. איהם געפעלט די געליע! א גרויס מויל,
זומער-שפרענקלעך, לאנג און דאר... אט די שוועסטער...

ז ע ל י ג. איהם געפעלען דאך אלע דריי.

ס ע נ ד ע ה. ביי מיר פון מויל ארויסגענומען.

ה' י"ע. מיר וועלען זיך פערלאָזען אויף אייניקס מבינות.
אייניק, וואָס זאָגסטו? מיט אונז מאָגסטו דאָך רעדען. האָ?

ווי ? דאס איז דאך זעהר וויכטיג ?

מ י כ ע 5. זאל אייך שוין זיין גענוג, גענוג זאל אייך שוין

זיין! דער אויך! ארקעס קאמפאניאן!

שווייגען.

זעליג, סענדרער, מלכה, טעמע, און יאשקע
זינגען, אלע בעזונדערע ניגונים.

סענדרער, איבעררויסענדיג דאס זינגען. אייזיק, דיין
פלונית'טע געהט.

מלכה לאזט זיך צום פענסטער. טאקי, און זי טראגט...
זעליג גיט איהר א שטאך מיט א נאָדעל און איילט צוריק אויף
זיין אָרט.

מלכה שרייט אויס. אי! קוקט זיך אַרום. ווער האָט מיר
א שטאך געטאָן, האָ? — — איך זעה שוין, אז דאָס איז זעליגעל.
העכט איהם אָן צו שלאָגען.

זעליג אבבארענדיג זיך. וואָס? וואָס? ווער האָט
איך געשטאָכען?

בייזע קומט אַרױן. אין די הענד אַ טעפּעל אױנגעבונדען
אין אַ טיבעל, וואָס איז נאָס פון דעם טעפּעלס אינהאַלט. אויף איהר
„גוט מאַרגען“, ענטפּערט מען איהר: „גוט יאָהר“, „גוט מאַרגען“, „כאן
זשור“, „דיען דאָברי“.

אייזיק און הייזע שווייגען.

בייזע, צוגעהענדיג צו אייזיקען. נא, איך האָב דיר גע-
בראַכט דעם וואַרמעס. זאָלסט עסען, זאָלסטו, הערסטו! — ביטער-
רער. נעם שוין און עס. — נאָך ביטערער. הער מיך שוין אויף
צו פוילען.

אייזיק שטיל. איך וויל נישט עסען.

בייזע פערצווייפלט. ווי הייסט, דו ווילסט נישט עסען!
פון וואָס ביזטו זאָט, פון וואָס?

טעמע. איז ער גאָר אוועקגעגאַנגען אָהן וואַרמעס?

בייזע. אָהן וואַרמעס! און אזוי האָט ער עפּיס געגע-
סען? איז אויפגעשטאַנען, ווי עס איז נור געוואָרען ליכטיג און גע-
נומען זיך צו זיין אונגליקליכער מאַשינע, האָט ער נאָך גאָר נישט
אין זיין מויל געהאַט. צו אייזיקען מיט טרערען. נעם און עס,
נעם!

פערע. מאך דורך נישט נאריש, אייזיק. נעם און עס.
וואָס איז דאָס פאַר איין אופן? פע, ק'לעבען!
בייליע וויינט. די גאַנצע דריי טעג אזוי: נישט גע-
שלאָפען און נישט געגעסען און נור געוועזען בעשעפטיגט מיט זיין
אונגליקליכער מאַשינע. צו אייזיקען. וועסטו עסען צו נישט?
אייזיק ווי פריער. איך וויל נישט עסען.
בייליע. נו, זאָגט איהר שוין אליין, קאָן מען עס אַר-
בערטראָגען? יאמערט. איך קאָן עס שוין נישט אַריבערטראָגען.
מלכה. וואָס אַרט אייך, אז ער עסט נישט. פששש, מיך
וואַלט דאָס טאַקי אַ סך אַרען.
בייליע. ווי הייסט, אַ מענש עסט נישט אַ גאַנצען טאָג.
בערע לעגט אַוועק די אַרבייט, געהט צו צו אייזיקען און נעמט
איהם אָן פאַר די האַנד. נו, זיי נישט קיין נאָר, לעג אַוועק די אַר-
בייט און וואַש דורך און עס.
אייזיק. אַך, לאָזט מיך, איך קאָן נישט עסען.
בערע. ווי הייסט, דו קאָנסט נישט עסען? וואָס איז דאָס
פאַר ווערטער? שיק נאָך אַ שנאַפּס, נעם אַ ביסעל בראַנפּען,
וועסטו קענען עסען. געה, יאָשקע, בריינג איהם אַ שנאַפּס.
בייליע האַלט איין דאָס וויינען. שיק טאַקי נאָך אַ שנאַפּס.
אייזיק. איך האָב קיין געלד נישט און וויל קיין שנאַפּס
נישט.
בערע. געלד אויף אַ זאַך. וועט זיך מסתמא ביי וועמען
געפינען. רב מיכעל, האָט איהר וואָס?
מייכעל דריקט מיט די אַקסלען. אַ גראַשען נישט.
זעליג קערט אויס די קעשענעם און פּיופּט; קלאַפט היליען
מיט'ן פּוס. דו האָסט דאָך מסתמא?
היליע. ביזט ביי מיר געוועזען אין קעשענע?
לייזיק. איך קאָן דיר לייזען, אייזיק. נעמט אַרויס אַ
רובעל. איך קאָן דיר לייזען דעם גאַנצען רובעל.
בייליע נעמט ביי איהם דעם רובעל; צו אייזיקען. וועסטו
שיקען נאָך אַ שנאַפּס?

ב ע ר ע. נישטאָ וואָס צו פרעגען. געה, יאָשקע, בריונג אַ
סאַראָקאָוואַשקע.

י אָ ש ק ע קוים ריהרענדיג זיך, נעמט דאָס געלד. סמיר-
נאָווקע?

ב ע ר ע. סמירנאָווקע, סמירנאָווקע, מאַך עס נור אויף גיך.
שטופט איהם ארויס און רעדט פערגינגט. אָט אזוי אָ, וועסט נעמען אַ
שנאַפּס, וועסט פּרעהליכער ווערען און וועסט עסען. זעצט זיך צו
דער אַרבייט און רעדט, צופריעדען מיט זיך אַלויין. אַ שנאַפּס איז די
בעסטע סגולה. ביי מיר איז עס די ערשטע זאך. דאָס, יענעס, קאַפּ-
וועהטאַג, האַרצוועהטאַג — אַ שנאַפּס און פאַרטיג. ווענדט זיך צו
אויזיק'ען. און דו זאָלסט טאַקי קיין נאָר נישט זיין און אַריינקע-
רען די גאַנצע סאַראַקאָוואַשקע, וועסטו בעסער עסען.

ב י י ל י ע. שוין פון דריי טעג, אז ער האָט כמעט ווי גאָר-
נישט געגעסען. איך ווייס גאָר נישט מיט וואָס ער האָט געלעבט.
מ ל כה. מיט דער מאַשינקע.

ב י י ל י ע. סידען מעהר נישט ווי מיט דער אונגליקליכער
מאַשינקע.

ז ע ל י ג. און וואָס האָט זיך אויסגעלאָזט מיט דער מאַשינ-
קע? נישט געמאַכט זי?

ב י י ל י ע. וואו מאכען! געארבייט און געארבייט, די
גאַנצע דריי טעג האָט מען איהם נישט געקאָנט אַברייסען פון טיש
און פלוצלונג כאַפט ער און גיט זי אַ וואָרף, אַז-זי, עה...

ל י י ו י ק שטאַק פערוואַנדערט. הם!

ב י י ל י ע. עס האָבען אין מיר גענומען ציטערן אַלע אברים,
הענד און פיס. אַ פערטרייסעלטע בין איך געבליעבען. און ער
איז געבליעבען זיטצען מיט אויסגעלופעטע אויגען...

מ ל כה. אַ משגענער.

ל י י ו י ק. נע-ע, דאָס איז דוקא נישט משוגעת. דאָס
איז... דאָס איז...

ב י י ל י ע. וואָס איז עס? לאַכט איראַניש. נישט קיין
משוגעת איז עס!

א י י ז י ק. טו מיר א טובה און געה א היים.
ב י י ל י ע. ווארפט אויף איהם א בייזען און דערשראקענעם
בליק. ניט קיין משוגעת איז עס!
ב ע ר ע. געהט טאקי א היים, וועט זיין א סך גלייכער.
ווינקט איהר, זי זאל געהן.

מ י כ ע ל. ווינקט אויך.
ב י י ל י ע. גרויט זיך צו אוועקצוגעהן, בעליידיגט. איך מעהר
נישט מאך איהם שטענדיג איינג. בייז. זאלסטו עסען, משוגענער!
ב ע ר ע. ער וועט שוין עסען, געהט א היים, וואס ארט אייך.
וועט נעמען א שנאפס און וועט עסען.

ב י י ל י ע. און זאלסט בריינגען דאס טעפעל.
ב ע ר ע. גוט, גוט, וועט שוין בריינגען.
ב י י ל י ע. אין מיר. משוגענער! געהט אוועק.
מ י כ ע ל. א אידענע בלייבט א אידענע.
מ ל כ ה. איך האב נאך געקענט די בייליען מיט אכט יאָהר
צוריק, אז זי איז נאך געוועזען א מיידעל. אָה, איז זי געוועזען
א לעבעדיגע זאך! איצט ווי זי זעהט א ביסעל אויס. מען קאן
דאך אויף איהר נישט א קוק טון.

ב ע ר ע. און ווי האָט ער אויסגעזעהן מיט אכט יאָהר צוריק!
א משוגענער אפילו איז ער שטענדיג געוועזען, אָבער אזוי איז דאָס
געוועזען...

י אָ ש ק ע. קומט אַרײַן מיט בראַנפּען.
ב ע ר ע. לעגט אוועק די אַרבייט, געהט איהם ענטקעגען, נעמט
בוי איהם צו דאָס פלעשעל מיט דעם רעסט פון רובעל און ווענדט זיך צו
אייזיקען. נא, וועסט נעמען א ביסעל בראַנפּען און וועסט עסען,
וועסטו ווערען גאָר א ניער מענש, דער אַמאָליגער אייזיק. נעמט
אַראָב א גלעזעל פון פאַליצע. טאָמער האָסטו פּערגעסען דעם אַמאָל
ליגען אייזיק, וועל איך דיר דערמאָנען. געדענקסט אונטער
שטאָרט, אין קאראבאנאָווקע? גיסט אָן דאָס גלעזעל, קוקענדיג מיט
תאווה אויף דעם פליסענדיגען געטראַנק. געדענקסטו, ווי דו... נא, נעם,
נו... נא, נעם דאָך. שטעלט אוועק דאָס פלעשעל, נעמט אייזיקס הוט

און טוט איהם אן אייזיק'ן אויפ'ן קאפף. נא, נו, מאך א ברכה און
טרינק. נעמט וויעדער דאס פלעשעל. נעם דאך, אייזיק, זיי נישט
קין נאר. אייזיק, זעה.

מ י כ ע ל. אייזיק, פע! לאז דרך נישט בעמען. נעם און
טרינק און עס. וואס מאכסטו דרך נאריש, וואס?
ב ע ר ע, אונטערטראגענדיג דאס גלעזעל צו אייזיקס ליפען.
טרינק, זאג איך דיר, פערד!

ז ע ל י ג. אז נישט, טרינקט ער אויס.
א י י ז י ק וויל אַבקעהרען דעם קאפף און פלוצלונג כאפט ער דאס
גלעזעל און קערט עס אין זיך אריין.

ב ע ר ע פערפאלגט מיט א תאווה'דיגען קוק יעדע בעוועגונג
אייזיק'ס אין די בעוועגונג פון דעם שנאפס. ער טשמאָקעט מיט די לי-
פען, מאכט אַ קרום געזיכט, ווי ער וואלט געפיהלט די קיהלקייט און בי-
טערקייט פון דעם שנאפס. אַט אזוי ביזטו אַ מענש, אַ.
אַט אזוי האָב איך דרך האַלט. נעמט דאָס לעדיגע גלעזעל ביי
אייזיקען. און נאָך איינס. העכט אַן אַנגיסען און שמעקט דאָס בראַנד-
פען. און טאַקי גלייך.

א י י ז י ק האלט איין זיין האַנד. פינסטער. גיט מיר דאָס
פלעשעל. נעמט ארויס דאָס פלעשעל פון בערעס האַנד, שמעלט עס צו
צו די ליפען און טרינקט עס אויס אויף איין מאל.

ב ע ר ע, וועלכער האָט אַרויסגעלאָזען דאָס פלעשעל אַהן חשק,
קוקט נאָך יעדע בעוועגונג, אויסציעהענדיג דעם האַל. ווען אייזיק ווערט
פאַרטיג מיט'ן פלעשעל, נעמט ער עס ביי איהם צו און טראָגט איהם אונ-
טער דאָס גלעזעל. און יעצט שוין דאָס ביסעל אין גלעזעל, וועט
זיין אַ פאַלנע מאָם. — ווילסט נישט? נו, טיק יעצט עסען.
שמעלט אַוועק דאָס גלעזעל מיט'ן פלעשעל און רוקט צו דאָס טעפעל מיט'ן
ברויט. טיק יעצט עסען.

א י י ז י ק שפאַרט זיך אַן מיט ביידע הענד אויפ'ן וועכשטול
און בעהאַלט דאָס געזיכט אין די הענד.

ב ע ר ע. עסען, עסען, אייזיק. אַבער גלייך. דאָס עסען איז
שוין קאַלט...

א י י ז י ק לעגט אַוועק דעם קאַפּף אויף די לינקע האַנד.
ב ע ר ע. נא, וואָס האָסטו דיר אַוועקגעלעגט? איך זאָג
דאָך דיר, גלייך עסען. וויל איהם אויפהעבען.

א י י ז י ק שטופט איהם אַוועק מיט דער פּרויער האַנד.
ב ע ר ע בעליידיגט. נא, פון מיינעטוועגען לעגן. איך היים
דיר עסען, דו ווילסט נישט, טיק טו, וואָס דו ווילסט. נעמט דאָס
פלעשעל, בעטראַכט עס, קוקט תּאווה'דיג אויף דאָס ביסעל בראַנפּען אין
גלעזעל.

ה י ל י ע. נו, בערע, לחיים!
ב ע ר ע. עס נישט. איך וועל מיר מיט דיר מעהר נישט
עוסק'ן. געהט צו צו זיין שטול.
ל י י ו ו י ק. עס דאָך, אייזיק. דו מוזט דאָך פּערעסען.
ב ע ר ע בעליידיגט. אזא פּערד האָב איך גאָר אויף מיינ
לעבען נישט געזעהן.

ז ע ל י ג. מיר דוכט, אז ער וועט גאָר איינשלאָפּען.
מ י כ ע ל. זאָל ער שלאָפּען, דאָס איז דאָס בעסטע.
ב ע ר ע. נע-ע! איך ווייס, אז איך נעם אַ ביסעל בראַנ-
פּען, בין איך... ווער איך... ציעהט זיך אויף מיר אָן אַ נייע הויט.
און ער האָט דאָכט זיך אויך געקאָנט אַריינגיסען! נע-ע, איך
ווייס גאָר נישט, וואָס מיט איהם איז געוואָרען.

ל י י ו ו י ק צו זעליגען. שלאָפט ער טאקי איין, זעליג?
ז ע ל י ג. דאָכט זיך. טרויסעלט איהם. אייזיק, דו שלאָפּסט?
ל י י ו ו י ק. קאָמעדיאנט!
ה י ל י ע זינגט. „שלאָף מיינ פּויגעלע, מאַך-זשע צו דיין
אויגעלע...”

מ י כ ע ל. נא, אַ חברה!
ט ע מ ע. דאָס עסען וועט דערוויילע קאַלט ווערען. שפּרינגט
אויף. איך וועל עס אַריינטראַגען צו אידע'ן און אַריינשטעלען
אין אויווען.

א י י ז י ק זעצט זיך אויף און נעמט אַרויס זיין טאַשענטיכעל.
ט ע מ ע מיט שרעק. זעה, ער האָט דאָך געוויינט!

ל י י ו ו י ק, ב ע ר ע, ז ע ל י ג, מ ל כ ה ש פ ר י נ ג ע נ א ו י פ
פון זייערע ערשטער מיט איין אויסגעשרוי: געוויינט! טרעטען צו
איהם צו און קוקען אויף איהם מיט שרעק.

מ י כ ע ל דרעהט אויס דעם קאפ און זאגט ארויס מיט א טאן
פון ביטערקייט, אונצופרידענהייט און עקעל: געוויינט.

ה י ל י ע און ס ע נ ד ע ר קוקען נייגיריג פון זייערע ער-
טער און טוען זייער ארבייט.

י א ש ק ע טרעט אָב פון זיין מיש און קוקט נייגיריג, מיט
דעם קלויפּענזיל אין דער האַנד.

ב ע ר ע. ביזט דאָך עפעס גאָר קיין מענש נישט. פע, אויף
מיין וואָרט. ווען איך וואָלט געוואוסט, אז אסור, אויב איך וואָלט
דיך צוגערעדט צו טרינקען. ביזט דאָך עפעס גאָר קיין מענש נישט.

ה י ל י ע. זאָל ער געהן אַ היים און אויסשלאָפּען זיך.
ב ע ר ע. געה טאָקי אַ היים און שלאָפּ דיך אויס. וואָס
וויינסטו? פע, אויף מיין וואָרט, עס איז גאָר אַ בושא און אַ חרפה.
געה פאָלג מיך אַ היים. וועסטו היינט אויך נישט אַרבייטען, מילא.
זאָל דוכטען, אז דו זיצסט נאָך איבער דיין מאַשינע. געה, געה, נא,
און דאָ האָסטו דעם רעסט פון רובעל. נא, נעם צו. זעהסט, איך
לעג דיר איהם אַריין אין קעשענע. איז עס אַ גאַנצע קעשענע?
בעטאַפּט די קעשענע. אַ גאַנצע. נו געה.

א י י ז י ק לאָזט זיך וויעדער אַראָב אויף די האַנד. זיין גאַנ-
צער קערפּער טרויסעלט זיך פון דעם שטילען געוויין.

ל י י ו ו י ק. אָבער, אייזיק, ביזט דאָך טאָקי...
ב ע ר ע. אָה, דאָס ערשטע מאָל אויף מיין לעבען מאַכט זיך
מיר דאָס צו זעהן.

ה י ל י ע צו סענדערן. זעה נור, טעמע וויינט אויף.
ט ע מ ע טרוקענט די אויגען. הילינקע, דו האָסט דאָך אַ
גולניש האַרץ.

ל י י ו ו י ק. ציעהענדיג אייזיק'ן. אָבער אייזיק, אָך, פע...
א י י ז י ק. לאָזט מיך, לאָזט מיך, איך מוז... איך מוז...

ב ע ר ע, ציעהענדיג אייזיק'ן. וואָס מוזטו, וואָס ? מוזט
גאָר נישט. געהערט עפעס ווערטער, ער מוז גאָר וויינען.

א י י ז י ק בייז. לאָזט מיך צו רוה !

ב ע ר ע מאַכט מיט דער האַנד. נא, העב זיך אָן מיט אַ
משגענעם. מען צוגעהט זיך אויף די ערטער.

ל י י ו ו י ק, מרוירט. הם !

ב ע ר ע. דאָס ערשטע מאָל אין מיין לעבען...

מ ל כ ה. פּע, איך קאָן נישט זעהן, אז אַ מאַנסביל וויינט.

ז ע ל י ג געריהרט. נע-ע-ע !

ט ע מ ע נעמט דאָס טעפעל און געהט מיט איהם אַרויס.

שווייגען.

א י י ז י ק ווערט שטילער און שטילער און בלויבט צולעצט ר-ר-
היג ליגען אויף זיין האַנד. מען קוקט זיך אָפּט אום אויף איהם.

ג אָ ל ד י ן קומט אַרײַן, געהט אין אייזיק'ס זיט, מאַכט מיט'ן
קאָפּף. נא, וואָס ליעגט ער עפעס ?

מ ל כ ה. ער האָט ערשט געוויינט.

ג אָ ל ד י ן. געוויינט ? וואָס ער האָט עפעס געוויינט ?
וואָס פון זיין מאַשינע האָט זיך גאָר ניט אויסגעלאָזען ? וועקט
אייזיק'ן. דו, אייזיק, וואָס האָסטו געוויינט ? שטעה אויף. דער-
זעהט די בראַנפּען-פּלאַש. ווער האָט עס געטרונקען ? דאָס האָט ער
געטרונקען ?

מ ל כ ה. ער האָט נאָך גאָר נישט געגעסען, האָט מען איהם
געהייסען נעמען אַ ביסעל בראַנפּען.

ג אָ ל ד י ן. האָט ער זיך הייסט עס פשוט אָנגעשכור'ט. טע !
צוערשט האָט מען איהם נישט געקאָנט אַרויסטרייבען פון שטוב,
ווייל ער האָט זיך געפאַרקעט איבער אַ שטיקעל מאַשינע און יעצט,
אז ער איז שוין געקומען אַרבייטען, האָט ער זיך אָנגעזויפּען ווי אַ
חזיר און ליעגט.

א י י ז י ק מאַכט אַ נערוועזע בעוועגונג, גיט אַ העב דעם קאָפּף
און לעגט איהם גלייך אַוועק צוריק.

גאָלד'ן. ביזטו שכור, טאָ געהאָהן און לעג זיך שלאָ-
פּען. איך דארף דאָ קיין שיכורים נישט. — וואו איז טעמע?

אייזיק העכט זיך לאנגזאם אויף. איהר זייט אין כעס,
וואָס איך האָב אייך נישט געבראַכט אַ דריטע מאַשינע?

גאָלד'ן. פערד! איך דארף דיך אויף כפרות מיט דיינע
מאַשינעס צוזאַמען. — וואו איז טעמע, וואו?

מלכה. דאָ איז געוועזען זיין ווייב און האָט איהם געבראַכט
זיין וואַרמעס, האָט טעמע אַרױפגעטראָגען דאָס טעפעל, עס זאָל
ניט קאַלט ווערען, צו אירע'ן.

גאָלד'ן. מעהר האָט זי שוין נישט וואָס צו טון, ווי מיט
זיינע טעפלעך...

אייזיק. אז איך וואָלט אייך געבראַכט די מאַשינע, וואָלט
איהר נישט אזוי אין כעס געוועזען.

טעמע קומט אַרױן.

גאָלד'ן. וואוהין געהסטו אַרום, וואוהין? דו דאַרפסט
זיצען און אַרבייטען און ניט עוסק'ן זיך מיט זיינע טעפלעך. איך
האַלט נישט פון זיינעטוועגען קיין משרתים.

אייזיק מיט קוים איינגעהאַלטענעם כעס. איך האָב זי נישט
געבעטען.

טעמע. דאָך אַ ווײלע נור געדויערט. עס וואָלט דאָך
קאַלט געוואָרען דאָס טעפעל.

גאָלד'ן. אַ מינוט אויף נישט. ער מעג עסען קאַלטע
אַדער גאָר נישט עסען, דאָס איז נישט דיין דאגה. דו דאַרפסט
זיצען און אַרבייטען.

אייזיק. אזוי שטאַרק האָט אייך געאינטערעסירט מיין
מאַשינקע?

גאָלד'ן צושרײט זיך. איך דארף דיך אויף כפרות מיט
דיין מאַשינקע, האָב איך דיר שוין איינמאָל געזאָגט, פערשטעהסטו
מיד! דו קאָנסט שוין...

אַרסקע אײלעט אַרױן. וואָס האָסטו זיך דאָ אזוי צושריען?

גאָלד'ן. איז געקומען, האָט זיך אָנגע'שכור'ט....

א י י ז י ק א קלאפ טוענדיג מיט דער האַנד אן וועכשטול. איהר זאָלט מיר אויפהערען מיט דעם „אָננעשיכור'ט“, פערשטעקט איהר מיך צו נישט!

ג אָ ל ד י ן בלויבט שמעקן מיט איין אָפּענעם מויל. אַלע רויסען איבער די אַרבייט.

א ר ק ע. טע, טע, טע, ער איז דאָך טאָקי נאָר שטאַרק אין כעס.

א י י ז י ק. מיר דאַרפט איהר נישט רעדען וועגען אָנשיכור'ן זיך. דאָס רעדט אייער אַרקען.

ג אָ ל ד י ן. דו עזות מחוצה פנים! דו שטיק שיינאָץ!

מ י כ ע ל און ב ע ר ע רינגלען אַרום גאָלדינען.

ל י י ו ו י ק און ז ע ל י ג האַלטען אַב אייזיקען.

מ י כ ע ל. הער אויף, נאָטע, זעהסט דאָך.

ל י י ו ו י ק. בערוהיג דיך, בערוהיג דיך, אייזיק.

א ר ק ע. וועגען מיר דאַרפסטו נישט רעדען!

ב ע ר ע. אַרקע, אַך, נע-ע...

ל י י ו ו י ק צו אייזיקען. בערוהיג דיך, בערוהיג דיך.

ג אָ ל ד י ן. דו וועסט שוין ביי מיר מעהר נישט אַרבייטען.

א י י ז י ק. איך טראַכט עס שוין. אָבער איהר וועט מיר

צוערשט אוועקנעבען מיין פרעס מיט מיין פעטליצעס מאַשינקע.

א ר ק ע שמעלט אָן די האַנד צום אויער. וואָס, וואָס זאָל

מען דיר אוועקנעבען? איך האָב נישט געהערט, חור איבער נאָך

א מאָל.

ג אָ ל ד י ן. דיין פרעס מיט דיין מאַשינקע? פאַר דיין פּוֹעס

מיט דיין מאַשינקע האָט מען דיר בעצאָלט גוט געלד.

א י י ז י ק מאַכט אַ בעוועגונג.

ל י י ו ו י ק און ז ע ל י ג האַלטען איהם אַב.

ז ע ל י ג. רוהיג, רוהיג.

ג אָ ל ד י ן. זיינע מאַשינעס זאָל איך איהם אוועקנעבען!

ז י י נ ע איז עס. אז איך האָב דיר בעצאָלט, זיינען זיי מיינע.

נישט דיינע.

א ר ק ע. זיין פרעם און זיין מאשינקע! די מורא'דיגע
ערפינדונגען, גרויסע קאפשטיק! האָסט בעווייזען, וואָס דו קאָנסט.
געפאָרקעט זיך און געפאָרקעט זיך דריי טעג...

א י י ז י ק. גרויסע קאפשטיק — דו קאָנסט בעסערע?

א ר ק ע. פששש... אָבער וואו איז דיין נייע מאשינע?

א י י ז י ק. איך פרעג ביי דיר, דו קאָנסט בעסערע?

א ר ק ע. אָבער דיין נייע מאשינע וואו איז?

ג אָ ל ד י נ. וואָס רעדסטו מיט איהם? געה, יאָשקע, רוף
שמערלען. זאָג איהם, אז דער שטול איז לעדיג. ער קאָן שוין קור
מען זעצען זיך ארבייטען. — אָט וועט זיין גענוג צו רעדען.

י אָ ש ק ע. מאַכט לאַנגזאַמע חכנות.

א י י ז י ק. שמעט אויף, קנעפט זיך צו דעם רעקעל, און העכט
אָן לאַנגזאַם צו געהן צו דער טיר, בעגלויט פון די איהם בערוהיגענדע
ליוויק און זעליג. פלוצלונג גיט ער זיך אַ לאַז צו דער פרעס, העכט זי
אויף, וואָרפט זיך אַרויף אויף די פעטליצעס-מאשינע און מרעט זיי מיט
די פיס, אַז עס פליהען שפענדלעך און רעדלעך, צורעדנדיג דערביי.
יעצט קאָן איך געהן, יעצט קאָן איך געהן.

ל י ו ו י ק, ז ע ל י ג, ב ע ר ע ווילען איהם אַבהאַלטען.

ג אָ ל ד י נ. געהט רופט אַ גאָראָדאָוואַי, געהט רופט. אַרקע,
געה נאָך אַ גאָראָדאָוואַי.

א ר ק ע. היליע, געה נאָך אַ גאָראָדאָוואַי.

א י י ז י ק. טרעט נאָך מיט די פיס. יעצט קאָן איך געהן.
ריכט זיך אַרויס פון די הענד און געהט אַרויס ווי מעגליך רוהיג.
ג אָ ל ד י נ און א ר ק ע ווארפען זיך נאָך איהם. מען האַלט
זיי אַב.

ג אָ ל ד י נ. זאָל מען געהן נאָך אַ גאָראָדאָוואַי, זאָל מען געהן.
א י י ז י ק פון הויף. נאָ דיר! אַ שטיין פליהט אין פענס-
טער מיט גרויסער קראַפט, צוברעכט אַלע שוויבען און מרעפט אַרקען אין
זייט. פון עולם רייכט זיך אַרויס איין „אד“!

א ר ק ע. ער האָט מיך גע'הרג'עט!

ג אָ ל ד י נ. אַ גאָראָדאָוואַי!

דרימער אקט.

א י י ז י ק'ס ו ו א ה נ ו ג. שפעט אין אבענד, אויפ'ן מיש
ברענט א קליין לעמפעל מוט א שטארק פעררויכערמען גלאז. אין צימער
איז האלבדונקעל. עס זעהען זיך נור די שאמענס, די שווארצע סילר-
עמען פון אלץ, וואס געפינט זיך דא.
ג י ש י נ ק ע זיצט אין פארנסמען בעט און וויינט מיד. מאמע,
מאמע.

פ י נ י ע שמעהט איבער איהר און ברומט אונטער. געשטאָר-
בען, געשטאָרבען.

ג י ש י נ ק ע ביז. נישט געשטאָרבען! מאמע נישט
געשטאָרבען! דו ביזט געשטאָרבען!
פ י נ י ע. אלע געשטאָרבען. טויט.

ג י ש י נ ק ע וויינט שטארקער. ניין, נישט געשטאָרבען!
פ י נ י ע. געשטאָרבען. טויט. דער הימעל. די ערד.
און גאָט. און גאָט. בעגראָבען אין טויטען הימעל. בעשאַטען
מיט דער טויטער ערד. און אלץ איז קאלט און פינסטער. און
קאלט. און פינסטער...

ג י ש י נ ק ע. מאמע-ע-ע! וואו די מאמע?

פ י נ י ע. געשטאָרבען. אלע געשטאָרבען.
ג י ש י נ ק ע צושרייט זיך אויפ'ן קול. ניין, נישט געשטאָר-
בען! נישט געשטאָרבען! די מאמע איז נישט געשטאָרבען!....
ג ע ל י ע קומט אַרײַן פון איהר צימער, און באלד נאָך איהר
הינדע פון איהר צימער. ביידע זיינען אָנגעטאָן אין אונטערערק און
אוינגעוויקעלט אין גרויסע פאַטשױלעס.

ג ע ל י ע צו פיניען. וואָס שמעהט איהר און שרעקט זי?
געהט אין אייער רוח. צו גישינקען. וויין דאָך נישט, גישינקע. די
מאמע וועט באלד קומען.

פ י נ י ע געהט לאנגזאם אָב און זעצט זיך אויף זיין אָרט. פון צייט צו צייט לאָזט ער אַרויס וויינענדיגע טענער.
ה י נ ד ע. וואָס האָט זי זיך אזוי צושריען?
ג י ש י נ ק ע וויינט. וואו איז די מאמע?
ג ע ל י ע. דער אַלטער האָט זיך אוועקגעשטעלט איבער איהר...

ג י ש י נ ק ע. נישט געשטאָרבען?
ג ע ל י ע. ...און...
ה י נ ד ע צו גישינקען. די מאמע וועט באלד קומען.
ג ע ל י ע. זי ווערט צוריסען שרייענדיג.
ה י נ ד ע. עפעס איז נישט גלאט מיט אייזיקען. גאָלדן האָט איהם געמוזט איינשפארען. אָבער וואָס קומט זי נישט?
ג י ש י נ ק ע וויינט. די מאמע קומט נישט.
ג ע ל י ע. לעג דיך שלאָפען, גישינקע, די מאמע וועט גלייך קומען. מיר וועלען זיצען לעבען דיר, גוט?
ג י ש י נ ק ע. איך וויל די מאמען.
ג ע ל י ע, איינלעגענדיג זי און אוועקזעצנדיג זיך געבען איהר.
אָט אזוי ליגע, גישינקע, מיר וועלען זיצען לעבען דיר. זעהסט, אָ, הינדע האָט זיך אויך געזעצט. און די מאמע וועט באלד קומען.
ה י נ ד ע. שלאָף, גישינקע, שלאָף.
ג י ש י נ ק ע אַ ביסעל רוהיגער. די מאמע נישט געשטאָרבען.
ג ע ל י ע. וואָס עפעס די מאמע געשטאָרבען? די מאמע איז נישט געשטאָרבען.

ג י ש י נ ק ע. נישט געשטאָרבען?
ג ע ל י ע. ניין, ניין, נארעלע. די מאמע איז נישט געשטאָרבען. שלאָף.
ה י נ ד ע. דער אַלטער מאכט אַלעמען קראנק מיט זיין „שטאָרבען“.

ג י ש י נ ק ע. דער טאטע אויך נישט געשטאָרבען?
ג ע ל י ע. שלאָף, שלאָף, גישינקע. קיינער איז נישט געשטאָרבען.

ה י נ ד ע. ווער ווייס, וואָס מיט אייזיקען איז ? איהר האָט
דאָך געהערט, וואָס עס האָט זיך היינט צו טון אין ווערקשטאָט ?
ער האָט געוויינט...

ג ע ל י ע. חברה האָט איהם אַ פריער אָנגעטרונקען.
ג י ש י נ ק ע. ווען וועט קומען די מאמע ?
ג ע ל י ע. וועט באלד קומען. שלאָף דערווילע.
ה י נ ד ע. ...און האָט צובראָכען זיין פרעס מיט דער פעטלי-
צעס-מאשינע.

ס אָ ס י ע קומט אַרײַן, אין אונטערראַק און יאקע, די הענד צו-
נויפגעלעגט אויף דער ברוסט. עס פריערט זי. נו, וואָס הערט זיך ?
טרעט צו נעהנטער צום בעט. זעה, דאָס איז גאָר געליע. איך האָב גע-
מיינט, אז דו רעדסט דאָ מיט בייליען. איז נאָך בייליע אַלץ נישטאָ ?
ג ע ל י ע. נישט בייליע, נישט אייזיק.

ס אָ ס י ע. אַ מאָדנע זאָך.
ג י ש י נ ק ע צו סאַסיען. די מאמע נישט געשטאָרבען.
ה י נ ד ע. וואָס דאָרטין האָט זיך אַ ביסעל צו טון !
ג י ש י נ ק ע צו סאַסיען. און דער טאטע אויך נישט גע-
שטאָרבען.

ג ע ל י ע. שלאָף, שלאָף. אז דו וועסט נישט שלאָפען, ווע-
לען מיר אַוועקגעהן.

ג י ש י נ ק ע. ניין, נישט אַוועקגעהן.
ג ע ל י ע. טיק שלאָף. קראַצט איהר אין קאָפּ און זינגט
שמיל אַ ליעד.

ה י נ ד ע. שרעקליך האָט דאָרטין געמוזט זיין. מיט אַ
גרויסען שטיין האָט ער צושלאָגען עטליכע שויבען...

ס אָ ס י ע. דו רעצעהלסט פון אייזיקען ?
ג ע ל י ע. דערפאר רעכען איך, אז גאָלדינקע האָט איהם גע-
וויס איינגעזעצט.

ה י נ ד ע. עס קאָן זעהר זיין. פון גאָס געווייט איהם צו-
גענומען.

ס אָ ס י ע טרויסעלט זיך. בררר... ווי דער בן-אָקעל איז עס

פריער אריינגעפאלען אין שטוב מיט'ן גארדאָוואָי, אריינגעקוקט
צו אונז אין צימער...

ג ע ל י ע. און צו אונז אויך.

ה י נ ד ע. עס האָבען מיר געטרייסעלט הענד און פיס.

ג ע ל י ע. איך האָב איהם געוואָלט געבען מיט עפּיס אין
קאָפּ...

ה י נ ד ע. א בן'אָקעל!

ג ע ל י ע. א לאבז עפּיס.

ה י נ ד ע. סאַר אַ מין פראַנט. געגאָלט, גערעהטע וועג-
צעלעך, די שליאָפּע אויף אַ זייט, מיט רינגען אויף די פינגער...

ס אָ ס י ע טרויסלענדיג זיך. און ווי ער איז דאָס אָנגעטאָן!
ג ע ל י ע. אין דער פריה, אז מיר זיינען ביידע אַרויס פון
שטוב, איז ער צוגעשטאַנען צו מיר, וואוהין געה איך און איך זאָל
איהם געבען טראָגען דאָס פעקעל, און וואָס טו איך און ווען שפאַר-
ציר איך...

ה י נ ד ע. איהר האָלט איהם פאַר אַ שיינעם? איך האָלט
איהם נישט פאַר קיין שיינעם. די אויגען זיינען עפּיס...

ג ע ל י ע. און וואו שפאַציר איך און מיט וועמען שפאַציר
איך. און אַלץ מיט אַזעלכע בעוועגונגען אין פערבויגונגען... קרינט
איהם נאָך: טע-טע-טע און טע-טע-טע...

ס אָ ס י ע צו הינדען. ווייסט, נאָך וועמען ער זעהט אויס?
ה י נ ד ע. טראַכט אַ ביזעל. נאָך וועמען?

ס אָ ס י ע. נאָך קאָפּעליאָוויטש'ען.

ה י נ ד ע. פאַ, קאפּענע שמערל, עס העבט זיך אפילו נישט
יענער איז העכער, האָט בלאַנדע האָר...

ס אָ ס י ע. יא, אָבער עפּיס... די נאָז... די ליפּען...

ה י נ ד ע. אַי, געה, דו ווייסט נישט, וואָס דו רעדסט.

ג ע ל י ע. און ביז וויכמאַנס טיר — איך בין געגאַנגען צו
וויכמאַנען אַבטראָגען זאָקען — איז ביז וויכמאַנס טיר האָט ער מיך
בעגלייט. איך האָב מיך פון איהם נישט געקאָנט אַבציעפּען.

ה י נ ד ע. און דערצו איז ער אזא מין גראַבער יונג.

ס א ס י ע. פּע, רעדט אזעלכע גראַבע זאכען.
 ג ע ל י ע. מיר האָט ער גראַד קיין גראַבע זאכען נישט גע-
 רעדט. ער וואָלט שוין פון מיר געלייזט. אָבער אַלץ אזעלכע קאָמפּ-
 לימענטען געמאַכט. קרימט איהם וויעדער נאָך. טע-טע-טע און טע-
 טע-טע. „דאס פרייליין איז אזוי קלוג, דאָס פרייליין איז...“ מען
 קלאַפט אין גאָסטיר. זיי שפּרינגען אויף.

ה י נ ד ע. מסתמא בייליע.

ס א ס י ע. געהט אויפּעפענען די טיר, טרויסלענדיג זיך. בררר, בררר...

ה י נ ד ע. איך וואָלט שוין אזוי וועלען וויסען, וואָס טוט זיך מיט אייזיק'ן.

ס א ס י ע שרייט אויס. אי!

ז ע ל י ג, אין פאַרהויז. שאַ, שרעקט זיך נישט. איך בין געקומען זעהן, צו איז אייזיק שוין אין דער היים.

ס א ס י ע. קומט אַרײַן, געהענדיג אויף הינטען.

ז ע ל י ג. נאָך איהר. ער טראָגט יעצט אַ שוואַרץ רעקעל איבער דעם אויסגענעהמען העמד.

ג ע ל י ע. און ה י נ ד ע. פּערריכטען זייער טאָלעט. אַלע דריי מיידלעך שטעלען זיך צוזאַמענגעדריקט אין אַ קאָקעטער פּאָזע, זי-
 כענדיג פאַר זייערע שלעכט פּערדעקטע גליעדער אַ שיינע שטעלונג.

ז ע ל י ג. איז ער שוין געקומען?

ה י נ ד ע. ניין, ער איז נאָך נישטאָ.

ג ע ל י ע. און בייליע איז נאָך אויך נישט געקומען.

ז ע ל י ג. מסתמא זוכט זי איהם נאָך. איך בין געווען ביי עטליכע בעקאָנטע, דורכגעגאָנגען עטליכע גאָסען — מען הערט איהם נישט און מען זעהט איהם נישט.

ג ע ל י ע. דער מענש, אויב מען האָט איהם נישט איינגע-
 זעצט, האָט זיך געוויס אַ מעשה אָנגעטאָן.

ס א ס י ע. דאָ איז געווען גאָלדינס בן'אָקעל מיט אַ גאָר-
 ראָדאָוואָי.

ז ע ל י ג. איך ווייס. און וואָס מיר האָבען איהם גריי-
האלטען!

ה י נ ד ע. אריינגעפלויען... מאַכט נאָך ארקען. „וואו איז
ער? ! אייזיק זאָל מיר שוין זיין! איך וועל איהם...“
ס אָ ס י ע. און האָט איהם אומערדום געזוכט.

ז ע ל י ג. ארקעלע האָט געוואָלט מאַכען אַ ביסעל קוראזש.
מאַכט נאָך ארקעס שטימע. „וואו איז ער? ! איך וועל איהם!“
ס אָ ס י ע, צו די אנדערע. אוי, טאָקי אזוי האָט ער געשריען.
ז ע ל י ג. צו איך קען איהם! מאַכט נאָך ארקעס בעוועגונגען.
„וואו איז ער? אייזיק זאָל מיר שוין זיין! איך וועל איהם!“
אלע לאַבען.

ס אָ ס י ע, צו די אנדערע. אָבער טאָקי פונקט אזוי.
ז ע ל י ג. איהר האָט איהם דאָ, דאָכט זיך, היינט אין דער
פריה אויך געהאַט?

ג ע ל י ע. מאַכט איין איראָנישע בעוועגונג מיט דער האַנד און דריקט
צוזאַמען די ליפּען. געהאַט די עהרע.

ז ע ל י ג. און מיט איינער פון אייך איז ער געגאַנגען.
ג ע ל י ע. מיט דערזעלבער בעוועגונג און מיט אַ געמאַכטען
שטאַלן. מיט מיר אליין.

ס אָ ס י ע. צו די אנדערע. אָבער ווי מען ווייס עס אליין.
ז ע ל י ג. ער האָט שוין געוואָלט ווערען איין אָפּטער אריינ-
געהער ביי אייך.

ה י נ ד ע. נאָך וואָס האָט אונז געפעהלט.
ג ע ל י ע. איראָניש. מען דארף איהם טאָקי נויטיג זאָבען.
ז ע ל י ג. איז ער דען אַ מיאוסער קאוואליער?
ג ע ל י ע. אַ שיינהאַץ!

ה י נ ד ע. פּע, עפּיס אזוינע אויגען.
ז ע ל י ג. ער נעמט דאָך אזוי אויס ביי מיידלעך.
ג ע ל י ע. שאַקעלט מיט'ן קאָפּ און דריקט צוזאַמען די ליפּען.

מ'מ'מנא!

ה י נ ד ע. ער? !

ס אָס י ע קוקט אויף די אנדערע און לאַכט פאַר פּערוואונ-
דערונג.

ג ע ל י ע. ער איז צוגעשטאַנען צו מיר אין גאָס, האָב איך
נישט געוואוסט, ווי פטור צו ווערען פון איהם.
ז ע ל י ג. שאַקעלט מיט'ן קאַפּ. אַך, אַרקע, אַרקע, אַ מפּלח
אויף דיר...

ס אָס י ע. איך וואָלט שווערען, אז עמיץ טאַפּט די טיר.
די טיר ווערט געעפּענט.

ז ע ל י ג. יא, עמיץ קומט. זיי טאַכען אַ פאַר שריט צו דער טיר.
ב ע ר ע קומט אַרײַן. ער זעהט אויס אומעמיג און פּערזאָרגט,
ווי ער וואָלט זיך געפּיהלט שולדיג אין דעם פאַרגעקומענעם.
ז ע ל י ג. גאָר בערע!

ב ע ר ע. זעליג! קוקט זיך אַרום. איז אייזיק שוין גע-
קומען?

ז ע ל י ג. נישטאָ נישט אייזיק און נישט זיין ווייב.
ב ע ר ע. זי לויפט מסתמא ארום. און ער איז נישטאָ?
ליעגט מסתמא ערגעץ וואו א שיכור'ער.
ג ע ל י ע. אויב גאָלדין האָט איהם נישט אַרעסטירט.
ב ע ר ע. מיט אַ שעה צוויי צוריק, אַ זיגער ניין, איז ער נאָך
געווען ביי ריבה שיינין אין שיינק.

ז ע ל י ג. פון וואַנען ווייסט איהר עס?
ב ע ר ע. איך האָב איהם אומערדם געזוכט, בין איך שוין
פּערגאַנגען צו ריבה שיינין אין שיינק אויף.

ה י נ ד ע. דאָס איז דאָך דאָכט זיך אין עס שטאַדט.
ז ע ל י ג. קלאַפּט בערען איבער'ן אַקסעל. אַ, וואו אַ שיינק
איז, ווייס ער שוין!

ב ע ר ע. פּערד! איך בין אַריינגעגאַנגען זעהן, צו איז איי-
זיק דאָרטין נישטאָ, פּערד! — און ער איז דאָרטין טאַקי געוועזען,
איז אָכגעזעסען אַ פאַר שעה, מיט קיינעם אַ וואָרט נישט גערעדט
און געטרונקען. זיי זאָגען, אז ער איז געזעסען אזוי אָנגערוקט.

זיי האָבען געמיינט, אז דאָס איז אַ משוגענער. פון דאָרטין איז
ער אוועקגעגאנגען שטארק בעטרונקען. וואוהין, וויסען זיי נישט.

ז ע ל י ג. מוז מסתמא ליגען אין אַ קאנאווע.

ה י נ ד ע קאקעט. פֿפע.

ס אָ ס י ע טרויסעלט זיך. בררר.

ז ע ל י ג. איז אייך קאלט?

ס אָ ס י ע. אזוי עפּים... בררר...

ז ע ל י ג. אַ יונג מיידעל דארף נישט קאלט זיין.

ה י נ ד ע. פטור, זי פריערט שטענדיג.

ס אָ ס י ע. איך ווייס נישט, מיר איז עפּים... בררר...

ב ע ר ע, וועלכער איז געשטאַנען פערטראַכט מיט די אויגען צו

דער פאַדלאַגע. און ווייטער ווייס איך נישט, וואו צו זוכען. איך

בין געוועזען אין נאָך עטליכע שיינקען...

ז ע ל י ג. זעלבסטפערשטענדליך.

ב ע ר ע מיט פערטראַכטונג. טפו, קאָמעדיאנט! די גאָסטיר

ווערט געעפענט.

ב י י ל י ע לויפט אַרײַן. וואָס? ער איז שוין דאָ? בער

מערקט גלייך, אַז איינציק איז נאָך נישטאָ. נאָך נישטאָ? צואוויינט

זיך. ער האָט זיך אַ ודאי עפּים אָנגעטאָן. רבּונו של עולם, איין

אומגליק איז מיר...

ה י נ ד ע. ניין אַ זייגער האָט מען איהם נאָך געזעהן ביי

ריבּה שיינין אין שיינק.

ב ע ר ע. אַ זייגער ניין איז עס געוועזען. פון דאָרטען איז

ער אוועקגעגאנגען אַ בעטרונקענער. וואוהין, ווייס איך נישט.

איך האָב איהם געזוכט.

ז ע ל י ג. איך האָב איהם אויך געזוכט. נור די שטאָרט

איז דאָך נישט קליין.

ב י י ל י ע דורך טרערען. איך בין אויסגעוועזען אומערום.

איך האָב געמאַכט אזאַ סקאַנדאַל ביי גאָלדינען. איך האָב מיך

געוואָרפען אויף דר'ערד און געשריען מיט בענומענע קולות: איי-

זיקען זאָלען זיי מיר אוועקגעבען, זיי זאָלען מיר זאָגען, וואו איז

אייזיק. די אלטע האָט מיר געשוואָרען מיט טויזענדער שבועות,
אז זיי האָבען איהם נישט אַריינגעזעצט. יאמערט, פערברעכענדיג די
הענד. ער האָט זיך געוויס עפּים אָנגעטאָן, ווי לעב איך גאָר אויף
דער וועלט!...

געל'ע. אַך, ניין, ער ליגעט ערגיץ אַ בעטרונקענער.

הי'נדע. ערגיץ אין אַ קאנאווע.

סאָס'ע. בררר.

ביי'ע. קלאַגט. שיין איז מיר, גוט איז מיר, דאָס זיך
נאָך דערלעבט.

בערע. זיי זאָגען דאָרטין, אז ער איז געוועזע זעהר שיכור,
קוים געהאלטען זיך אויף די פיס.

ביי'ע. ווי פריער. שיין איז מיר, גוט איז מיר... נאָך
געליהען אַ רובעל.

בערע. און איך אליין האָב איהם אַריינגעלעגט דעם רעסט
פון רובעל אין קעשענע. איך וואָלט וויסען אזא סוף...

זעל'ג. וואָלט איהר איהם אַריינגעלעגט צו זיך אין קע-
שענע.

בערע. ביז. ע, ע, ע, קאָמעדיאנט! שטענדיג ליגען
איהם נור וויצען אין קאָפּ.

זעל'ג. הי'נדע און סאָס'ע לאַכען.

ביי'ע. אַרומלויפּענדיג איבער'ן שטוב. אַ פייער זאָל
דאָרטין כאַפּען ריבה שיינין מיט איהר שיינק צוזאמען. זאָל אין
איינ נאכט פון איהר קיין שריד און פליט נישט בלייבען. מען
זעהט, אז אַ איד וויל זיך אָנשיכור'ן, פערקויפט מען איהם קיין
בראנפּען נישט.

געל'ע. דעם שיינקער איז אַ ודאי אַ דאנה, ווער עס וויל
זיך אָנשיכור'ען.

הי'נדע. איהם אַרט אַ ודאי — אַ איד, אַ קריסט.

זעל'ג. אבי געלד אָדער אַ גוטער משכונ. זאָגט, בערע?

בערע. ביז. וואָס זאָל איך דיר זאָגען, וואָס?

זעל'ג. הי'נדע און סאָס'ע לאַכען.

ב י י ל י ע אומלויפענדיג. און וואו זאל איך איהם זוכען, וואו זאל איך איהם אָנהעבען צו זוכען? וואו זאל איך איהם אָנהע- בען צו זוכען? יאמערט. עס איז געקומען, איך זאל מיר אַ מעשה אָנטון, רבוננו של עולם! די גאסמיר ווערט געעפענט. מען לאָזט זיך ענטקעגען.

ל י י ו ו י ק און ס ע נ ד ע ר קומען אַרײַן.

ל י י ו ו י ק. נו, ער איז שוין דאָ?

ב י י ל י ע. וואו! זאל ער אזוי זיין אויף דער וועלט...

ז ע ל י ג צו סענדערן. ווי קומסטו אהער? האָסט דאָך גע- דארפט זיין...

ל י י ו ו י ק. פעטרוש דער סטרוזש האָט מיר געזאָגט, אז היינט ביי טאָג אַרום צוויי־דריי אַ זייגער האָט ער געזעהן אַ יונגען מאַן אין גרויסען וואַלד. יענער איז אומגעלאָפּען, געשלאָגען די בוימער מיט די הענד, געריסען פון זיי די קאָרע, געביסען זיי, גע- שלאָגען זיך אָן זיי מיט'ן קאָפּ. ווי ער האָט מיר אָבגעמאָלט, איז עס אייזיק.

ב י י ל י ע כאָט זיך פאַר'ן קאָפּ. אַי, ער איז אַ ודאי משגע געוואָרען. אַי, אַי, אַי.

ל י י ו ו י ק. האָב איך גערופּען סענדערן און מיר זיינען ביידע געגאָנגען אַהין, וואו ער האָט מיר אָבגעמאָלט, און האָבען גאָר נישט געפונען.

ס ע נ ד ע ר. איך האָב אַ פּריער געזאָגט, אז עס איז נישטאָ וואָס צו געהן. אין גרויסען וואַלד וועט ער אזוי גיך געפינען אַ מענ- שען און נאָך ביי דער נאַכט.

ל י י ו ו י ק. פון דעסטוועגען וואָלט איך נאָך געזוכט, אַ העלע נאַכט...

ס ע נ ד ע ר. האָסטו געזאָלט בלייבען.

ה י נ ד ע. ניין אַ זייגער איז ער געוועזען ביי היבּה שיינין אין שיינק.

ב ע ר ע. נו, דאָס איז דאָך טאַקי לעבען גרויסען וואַלד.

ב י י ל י ע, וויינענדיג. ער איז נאך א ודאי צוריק אוועק
אין וואלד. ווי זוכט מען איהם? ווי געפינט מען איהם?
ז ע ל י ג. שטארק א בעטרונקענער. בערע דערצעהלט, אז
ער האט זיך קוים געהאלטען אויף די פיס. אזוי שיכור...
ב ע ר ע. איך האב איהם נישט געזעהן. אזוי האט מען
מיר געזאגט.

ב י י ל י ע. וואו זוכט מען איהם? וואו געפינט מען איהם?
ה י נ ד ע. נאך אפשר טאקי צוריק אוועק אין גרויסען וואלד.
ב י י ל י ע. האט זיך אנגעטרונקען און אנגעטאן זיך עפעס.
יאמערט. וואס טוט מען? וואס העכט מען אן צו טון? לא'מיר
לויפען אין גרויסען וואלד.

ס ע נ ד ע ר. הא! רעדט ווי א קינד. אין גרויסען וואלד
וועט זי זוכען ביי דער נאכט א מענשען. און אט געהען מיר דאך
פון דארטין.

ל י י ו ו י ק. מיר וואלטען אלע געהן.
ז ע ל י ג צו די מיידלעך. ווילט איהר אין וואלד?
ה י נ ד ע און ס א ס י ע קוקען אויף געליען, וואס וועט זי
זאגען.

ג ע ל י ע. אף, אבי געהן. איין עברה די טרחה.
ב ע ר ע. טאקי, וואו וועט מען געהן?
ס ע נ ד ע ר. און אט געהן מיר דאך פון דארטען.
ז ע ל י ג קלאפט סענדערן מיט'ן עלענבויעגן, מאכט מיט די אוי-
גען און מיט די לויפען און שאקעלט מיט'ן קאפף אין זייט פון די
מיידלעך.

ס ע נ ד ע ר קרימט זיך. אי!
ב י י ל י ע, ברעכענדיג די הענד. וואס טוט מען? וואס העכט
מען אן צו טון? וואס העכט מען אן צו טון?
ב ע ר ע. ער וועט זיך אויסשלאפען ערגעץ און וועט קומען
א היים.

ג ע ל י ע. און ווער ווייס, אז ער איז געוועזען אין וואלד?

ל י י ו ו י ק. ווי פעטרוש מאַלט אָב. פון מיטעלען וואוקס,
א בלאַנד בערדעל, א שליאַפע אויפ'ן קאָפּ.
ס ע נ ד ע ר. האָסט געהערט די סמנים! וועניג מענשען
זיינען פון מיטעלען וואוקס און טראָגען א שליאַפע אויפ'ן קאָפּ.
ב י י ל י ע, אומלויפענדיג. וואָס טוט מען? וואו זוכט מען
איהם? ווי געפינט מען איהם? זעצט זיך אין הינטערסטען בעט
און וויינט.

שווייגען.

ס ע נ ד ע ר זאָגט עפּיס לייזויקען, קוקענדיג אויף די מיידלעך.
ל י י ו ו י ק הערט איהם צושטרויט.
ז ע ל י ג צו די מיידלעך. ווי געפעלט אייך היינטיגע נאכט?
ג ע ל י ע זיפצט. יא, א נאכט.
ה י נ ד ע. אה, א נאכט.
ס אָ ס י ע טרויסעלט זיך. בררר.
ז ע ל י ג צו לייזויקען און סענדערן. האָט איהר געזעהן א
יונגער מיידעל זאָל אזוי קאלט זיין?
ס ע נ ד ע ר. טאקי א ביטערע רחמנות.
שווייגען.

ב י י ל י ע וויינט שטיל.

ב ע ר ע שטעהט און קראַצט זיך דעם באַרד.
ס ע נ ד ע ר און ז ע ל י ג שטעהען ענטקעגען די מיידלעך,
וויילען אָנהעבען א געשפרעד, אויף וואָס די מיידלעך וואַרטען שוין, זיך
בענדיג דערוויילע בעסערע פאַזען פאַר זייערע קערפער און וואַרפענדיג
רחמנות'דיגע בליקען אויף ביילען.
ל י י ו ו י ק קוקט אפילו אויף די מיידלעך, אָבער ער איז צו-
שטרויט.

ז ע ל י ג צו די מיידלעך. איך האָב היינט געזאָגט אייזיקען,
ער זאָל מאַכען א באַל און פעררופען אונז צו זיך.
ב י י ל י ע. האָט ער געמאַכט א באַל. יאמערט שטאַרקער.
ה י נ ד ע. וואָס איז, פאַר וואָס האָט ער עפּיס געזאָלט מאַ-
כען א באַל?

זעליג לאכט און קוקט אויף סענדערן.
געליע פרעסט איין די ליפען, שאַקלט מיט'ן קאָפּף און פער-
דעקט איהם אָן אַ זייט.

סענדער צו זעליגען און ליוויקען, אָנווייזענדיג מיט'ן קאָפּף
אויף געליע. זי פערשטעהט שוין פאַר וואָס.

געליע ווי פריער. פראַן דאָ וואָס צו פערשטעהן.
ליי ווי ק. איך טראַכט אַלץ, וואו זוכט מען איהם.
בערע. מען האָט יעצט גאָר ניט וואָס צו טון. מען דאַרף
אָבוואַרטען ביז מאָרגען אין דער פריה און גאָר, און יעצט דאַרף
מען געהט אַ היים.
ביי לייע יאמערט.

שווייגען.

בערע. נא, איך וועל געהן. אַ גוטע נאַכט אייך. וואָס וועל
איך דאָ אויסזיצען? אַ גוטע נאַכט אייך. געהט אַוועק.
זעליג צו סענדערן. מיר וועלען אויף געהן?
סענדער. וואָס דען וועלען מיר מאַכען?
זעליג. און דו, ליוויק?

ליי ווי ק. מען דאַרף געהן. וואָס זאָל מען מאַכען?
זעליג צו די מיידלעך. נא, ווי מיר איז נישט אָנגענעם....
בערע'ס קול פון גאָס. אייזיק! אייזיק! אַלע לאַזען זיך צו
דער טיר. דאָס צימער ווערט לעדיג.

סאַסיע בלוז בלויבט שמעקן אין טיר און טרויסעלט זיך.
פיייע קוקט נייגיגריג נאָך, וואיעט און רעדט אַרויס: וויסט!
וויסט! וואיעט וויעדער.

אייזיק, געפיהרט פון בערען און ליוויקען, קומט אַרױן,
בעטרונקען, קוים האַלטענדיג זיך אויף די פיס.

זעליג געהט פון הינטען, אונטערשפרינגענדיג און מאַכענדיג
מיט די הענד. ער איז דאָ, ער איז דאָ, ער איז דאָ.

בערע אויפגעמונטערט, רעדט פריי און פרעהליך, ווי ער וואַלט
אויסגעקופט זיין זינד. איך געה אַרױף אויף די טרעפּ, זעה איך
עמיצער שמעהט אזוי אָנגעשפאַרט אָן וואַנד, איין האַנד דאָ, די אַנדער

דערע דאָרט, און קוקט אויף דער לבנה, אזוי אָ. איך טו אַ קוק :
אייזיק !

א י י ז י ק מיט אַ בעטרונקענער און שרוידיגער שטיכע. איז
וואָס האָט איהר זיך אזוי דערפרייט ?

ב ע ר ע. ווי הייסט, מען זוכט דרך אַרום שוין די גאנצע
יאכט. שטעהט ער גאָר, פערשטעהט איהר, און קוקט, אזוי אָ...

ב י י ל י ע. וואו האָסטו דרך אַרומגעשלעפט שכור'ערהייט ?
א י י ז י ק. דאָרטען בין איך שוין נישטאָ.

ב ע ר ע. איך טו אַ קוק... ווער קאָן עס שטעהן, זאָג איך מיר.

ב י י ל י ע. איך וועל כאַפּען עפּיס, וועל איך דיר צושפּאַל-

טען דעם קאָפּ. מיין שווער האַרץ וועל איך אויסגיסען צו דיין
קאָפּ, צו דיין לייב און לעבען... מען העכט זי אָן איינצושטילען.

ב ע ר ע. אָבער, ניין, הע-ע... איך געה נעהנטער צו —
רבּונו של עולם, ווער קאָן דאָס אזוי שטעהן שפעט אין אבענד, זאָג

איך מיר... געה איך נעהנטער צו — —

ב י י ל י ע. ער וועט לייען רובעלס און וועט פערטרינקען.

ב ע ר ע מאַכט איהר מיט כעס, זי זאָל שווייגען.

ב י י ל י ע זעצט זיך אויף דאָס הינטערסטע בעמ, וויינט אין
רעדט פאַר זיך, פלובענדיג און שעלטענדיג.

ל י י ו י ק צו אייזיקען. ביזטו געוועזען אין גרויסען
וואַלד ?

א י י ז י ק לאָזט זיך פלוצלונג אַראָב אויפ'ן שטול נעבען דער
קאמאד און צוויינט זיך.

ז ע ל י ג צו די מיידלעך. ער האָט שוין היינט געוויינט אין
ווערקשטאט אויך.

ב י י ל י ע. זאָל ער וויינען נאָך זיין קאָפּ, נאָך זיינע יאָהר
רען און טעג. די מאַשינקע איז ביי איהם טייערער ווי דאָס ווייב
און די קינדער.

צ י פ ע, אַ פערשלאָפענע, בעווייזט זיך אין דער מיר פון איהר
צימער. וואָס איז ? וואָס איז ? וואָס איז ?

ג ע ל י ע איילט צו איהר. גאָר נישט, גאָר נישט.

צ י פ ע. איז ער שוין געקומען? דאָס וויינט ער אזוי?
וואָס וויינט ער?

ג ע ל י ע שטופט זי צוריק אין צימער. גאָר נישט, גאָר נישט.
וועסט מאַרגען וויסען, געה שלאָפּען.
צ י פ ע. וואָס געהסטו נישט שלאָפּען? עס מוז שוין זיין
שפעט.

ג ע ל י ע. געה, איך געה באלד.
צ י פ ע. וואָס איז גס דאָ שאַר איין עולם? אַ חתונה'ס
גאנצע.

ג ע ל י ע שוין שטאַרק אונגעדולדיג. זעה, וואָס האָסטו זיך
אָוועקגעשטעלט דאָ קראַצען! שטופט זי אַרײַן אין צימער און פער-
מאַכט די מיר.

צ י פ ע הינטער דער מיר. וואָס שטופסטו מיך, וואָס?
ג ע ל י ע קערט זיך צוריק אום אויף איהר אָרט, בעגלויט פון
סענדר'ס און זעליג'ס שמויכלענדיגע בליקען.

א י י ז י ק, אויפהעבענדיג די הענד איבער'ן קאָפּ. מיר איז
שווער, מיר איז שווער, מיר איז שווער...

ב י י ל י ע. איהם איז שווער! שווער זאָל איהם זיין צו
לעבען. האָט זיך אָנגעשיכור'ט...

א י י ז י ק. לייוויק, מיר איז שווער, מיר איז שווער-ער!
רייבט זיך די ברוסט.

ל י י ו ו י ק. דו ביזט דאָך עפּיס גאָר אַ קינד, אייזיק.
ב ע ר ע. אויף מיין לעבען האָב איך גאָר אזא מענשען נישט
געזעהן.

א י י ז י ק. לייוויק, מיר איז שווער.
ל י י ו ו י ק. וואָס שווער, וואָס? אי, געה.

ס ע נ ד ע ר. מאַך דרך נישט נאָריש און לעג דרך שלאָפּען.
ס אָ ס י ע, טרייסלענדיג זיך. טאַקי, דאָס איז די בעסטע זאַך.

א י י ז י ק. מיר איז שווער, לייוויק. — דו פערשטעסט מיך
אויך נישט.

ל י י ו ו י ק. איך פערשטעה דרך גאַנץ גוט.

ב י י ל י ע. איהם דארף מען גאָר בעזונדערס פערשטעהן.
א י י ז י ק. מיר איז שווע-ער, לייוויק! — — איך בין
געוועזען אין גרויסען וואַלד, איך בין דאָרטען געוועזען...
ל י י ו ו י ק. פעטרוש דער סטרוזש האָט מיר געזאָגט, אז ער
האָט דרך דאָרטין געזעהן. מיר זוכען דרך דאָך שוין אַ גאנצע נאכט.
ב י י ל י ע. געדארפט איהם נויטיג זוכען, דעם שיכור.
ב ע ר ע מאַכט מיט דער האַנד, זי זאָל שווייגען. נא, און איך
געה יעצט אַ היים. שוין צייט צו שלאָפּען. נא, ווער געהט? קיין-
נער געהט נישט? געה איך אליין. אַ גוטע נאכט. איך זאָג
איך, איהר זאָלט זיך צוגעהן און לאָזען איהם לעגען זיך שלאָפּען.
דאָס איז די בעסטע זאך. נא, אַ גוטע נאכט. געהט אוועק.
ל י י ו ו י ק. איך וועל שוין אויך געהן. טו דרך אויס, איין-
זיק, און לעג דרך שלאָפּען.
א י י ז י ק האַלט לייוויק'ס האַנד. מיר איז שווער, מיר איז
שווער.
ל י י ו ו י ק קוקט אויף די אַנדערע און דריקט מיט די אַקסלען.
ז ע ל י ג צו די מיידלעך. עס ווילט זיך גאָר נישט שלאָפּען.
איך וואָלט גאָר אומגעגאנגען יעצט שפּאַציערען. אַ שיינע נאכט.
ווער וויל?
ג ע ל י ע. ניין, איך וועל בעסער געהן שלאָפּען. אַ גוטע
נאכט איך. לויפט צו זיך אין צימער.
ז ע ל י ג און ס ע נ ד ע ר מיט פערבויגונגען. אַ גוטע נאכט,
פרייליין!
ז ע ל י ג. זאָל איך מיך איך חלום'ען. צו הינדען און
כאַסיען. נו, און איהר?
ס אַ ס י ע קוקט אויף הינדען, וואָס וועט זי ענטפערן.
ה י נ ד ע צו סאַסיען. דו ווילסט?
ס אַ ס י ע. עפּים שוין צו שפּעט.
ה י נ ד ע. נא, וועלען מיר אויך געהן שלאָפּען. אַ גוטע נאכט.
ס ע נ ד ע ר. מיר געהען אויך.
ז ע ל י ג. דו בלייבסט, לייוויק?

ל י י ו ו י ק צייגט מיט דער האַנד, אַז אייזיק לאָזט איהם נישט, און דריקט מיט די אַקסלען.

ס ע נ ד ע ר, ז ע ל י ג, ה י נ ד ע און ס אָ ס י ע געהען ארויס. זיי בלויבען אין פאַרהויז, שושקען זיך און לאַכען.

ב י י ל י ע שטעהט אויף פון איהר אַרט און געהט צו צום פאַרנסטען בעט, צורוקענדיג אַהין דאָס וויעגעלע; זי דרעהט איין א ביסעל די לאַמפּ, טוט אויס די שיד, רוקט צו גישינקען צו דער וואַנד, לעגט זיך אַריין אין בעט און דעקט זיך איבער.

ל י י ו ו י ק. לעג דיך שלאָפּען, אייזיק, לעג דיך.

א י י ז י ק. מיר איז שווער, מיר איז שווער.

ב י י ל י ע. ניכטער דיך אויס, וועט דיר ווערען גרינג.

א י י ז י ק. איך בין געוועזען אין גרויסען וואַלד. גלייך פון ווערקשטאַט בין איך געגאנגען אַהין. דאָס הייסט, איך האָב נישט געוואָלט גראדע אַהין. נור איך בין געגאנגען. איך האָב געדאַרפט געהן. איך האָב געמוזט געהן. געהן, געהן, געהן.

ב י י ל י ע. נו, רעדט ער נישט איצטער ווי זיין משוגענער טאטע?

ל י י ו ו י ק. האָסט נישט בעדאַרפט טרינקען דעם בראַנ-פען, וואָס בערע האָט דיר געגעבען.

ב י י ל י ע. לייען געלד און אַנ'שכור'ן זיך.

א י י ז י ק. איך וואָלט נישט געטרונקען. נור ער האָט מיר צוגעטראָגען צו דער נאָז, און דער ריח האָט מיר אַ זעץ געטאָן אין קאפּ, צוגאנגען זיך איבער אַלע גליעדער, און איך האָב געמוזט טרינקען.

ב י י ל י ע. געמוזט טרינקען! טרינקען האָט ער געמוזט.

מען האָט איהם גענויט פון קהל.

ל י י ו ו י ק. האָסטו בעדאַרפט געהן אַ היים און לעגען זיך

שלאָפּען.

א י י ז י ק. איך האָב געמוזט געהן. איך בין געגאנגען אי-

בער די גאַסען. און אזוי בין איך ארויס אין וואַלד. אין די גאַסען

איז מיר געווען אזוי אייניג; אין די גאַסען האָב איך גאָר נישט גע-

קאנט טראכטען, נור אז איך בין ארויס אויף דאס פרייע פעלד, האָב
איך מיך דערפיהלט פריי, גרויס און ברייט. און דענסמאל איז מיר
געוואָרען אזוי שווער אויפ'ן האַרצען. שווער, שווער, שווער.
ב י י ל י ע בייז. געה שלאָפען, געה, און לאָז מיך אויף
שלאָפען.

א י י ז י ק. דער קאָפּ האָט אָנגעהויבען קאָנען טראכטען,
פערשטעהסט. און איך האָב דערפיהלט, און איך האָב דערפיהלט!
— אין פאַרצייטער ווערט געלאָבט.

ב י י ל י ע. יענע קיכערן דאָרטין, די...
ד אָ ב ע'ס קול. וואָס טוט זיך דאָ, וואָס אזוינס? די גאָס-
מיר ווערט אויף גיך צוגעמאַכט.

ה י נ ד ע'ס קול. אייזיק איז געקומען....
דאָבע'ס קול. ווער איז דאָס יעצט אַרויס? עס ווערט שטיל.
א י י ז י ק. איך האָב מיך דערפיהלט פאַר א יתום, וואָס איך
האָב צובראָכען מיין פרעס און מיין מאַשינקע.
ל י י ו י ק. נו, ביזטו נישט אַ נאָר? דו וועסט דאָך
קאָנען...

א י י ז י ק. און אין האַרצען האָט מיר גענאָגט און גענאָגט
דאָס, וואָס איך קאָן נישט, דאָס, וואָס איך קאָן נישט, דאָס, וואָס
איך קאָן נישט! פערשטעהסט, איך וויל און קאָן נישט. איך
וויל, פערשטעהסט, און קאָן נישט. און איך קאָן דאָך יא! פער-
שטעהסט, איך ווייס, אז איך קאָן דאָך יא! און... און... דו
האָסט היינט געזאָגט אין ווערקשטאָט, אז דו זעהסט אַ מאָל אַ גוט
בילד, ווערט דיר אזוי אומעטיג און עס זיצט אין דיר עמיץ און
ציהט און ציהט.

ל י י ו י ק. זעהסט דאָך, און פון דעסטווענען נאָר-
נישט. ציהט, ציהט ביז עס הערט אויף. מען דארף דאָך זיין אַ
מענש...

ב י י ל י ע, איבערקערענדיג זיך מיט'ן געזיכט צו דער וואַנד.
ער איז מיר אויף אַ מענש.
א י י ז י ק. איך בין איין אנדער מענש. איך האָב אויפגע-

הויבען די הענד אין פרייעם פעלד און אָנגעהויבען שרייען, שרייען, שרייען-ן-ן-ן...

ב י י ל י ע. שריי אויף די ציינער! וואָס האָסטו זיך צושריען? לאָז שלאָפּען! וועט נאָך אויפוועקען די קינדער.

א י י ז י ק. איך האָב עפעס געוואָלט אַרויסשריען פון מיר. פאַר די אויגען זיינען מיר געשטאַנען די פרעס און די פעטליצעס-מאַשינע, צובראָכענע, צושאָטענע צו... צו... צו... מיין פרעס מיט מיין מאַשינקע.

ל י י ו ו י ק. נו, נו, נו, ביזטו נישט אַ נאַר?

א י י ז י ק. נור דאָס איז גאָר נישט אַקעגען דאָס, וואָס איך קאָן נישט, דאָס, וואָס איך קאָן נישט. ב י י ל י ע. געהט, לייוויק, אַ היים, וועט ער זיך אויך לעגען שלאָפּען.

א י י ז י ק. אַז איך בין שוין אַריין אין וואַלד, האָב איך גע-נומען שלאָגען די בוימער, בייסען זיי, רייסען זיי, געשלאָגען אין זיי מיט'ן קאַפּ, מיט די הענד, מיט די פיס. און עס איז מיר אַ האָר נישט לייכטער געוואָרען. איך האָב מיך אַ וואָרף געטאָן אויף דר'ערד, געדרעהט זיך, געוואָרפען זיך...

ל י י ו ו י ק. הע!

א י י ז י ק. איך האָב געריסען דאָס גראָז און געביסען די ערד. און דאָ האָבען זיך אַרויסגעקייקעלט פון קעשענע אַ פאַר מטבעות... העכט אַן מידער צו רעדען. און אַז איך האָב דערזעהן דאָס געלד, האָט זיך מיר פּערוואָלט טרינקען, טרינקען, טרינקען.

ל י י ו ו י ק. ניין, איך האָב פון דיר מעהר געהאַלטען.

ב י י ל י ע. כראָפעט און רעדט עפּיס פון שלאָף.

פ י י נ י ע. העכט זיך אויף און העכט אַן אַרומצוגעהן איבער'ן

צימער.

ל י י ו ו י ק. נא, יעצט וועל איך געהן און דו וועסט זיך לע-

גען שלאָפּען. און זיי אַ ביסעל מעהר מענש. מען דאַרף נישט גלייך אַראָבלאָזען די נאָז.

א י י ז י ק. דאָס טרינקען האָט מיך נישט בעפרייט. עס

נאָנט און נאָנט אין מיר. איך בין אומגעגאנגען איבער די גאסען,
נע.... און עס נאָנט און נאָנט אין מיר, פערשטעהסט, איך האָלט
מיד קוים אויף די פיס און דער קאָפּ איז מיר קלאָר.

ל י י ו ו י ק. וועסט דיר אויסשלאָפּען, וועסטו מאָרגען אַני-
דערס פיהלען.

א י י ו י ק. דאָס קאָנסט דו דיר אויסשלאָפּען. איך —
שאַקעלט מיט'ן קאָפּ — ניין. איך וועל מיד נישט אויסשלאָפּען.
מאָרגען און איבערמאָרגען און איבער-איבערמאָרגען וועט מיד נאָ-
נען און עסען און פּרעסען דאָס, וואָס איך קאָן נישט, דאָס, וואָס
איך קאָן נישט, דאָס, וואָס איך קאָן נישט. קייטען ליגען אויף
מיינע הענד, שווערע משאות אויף מיינ מח...

ל י י ו ו י ק. דאָס זאָג איך דאָך, אז איך האָב דיר געהאַלטען
פאַר קלינער. דו ווייסט דאָך, ווי מיר האָט זיך געוואָלט ווערען אַ
מאַלער. נור איך זאָג מיר: עט, נישט איז נישט! קאָנסט
נישט אַריבער, מוזטו אַרונטער.

א י י ו י ק. איך בין איין אַנדער מענש, איך בין איין אַנדער
מענש. מיד ראַטעוועט קיין בראַנפּען נישט, און מיד ראַטעוועט
קיין שלאָף נישט.

ל י י ו ו י ק. דאָס וועלען מיר שוין זעהן. שלאָף דיר נור
אויס.

א י י ז י ק שטעהט אויף, שאַקעלט זיך. זעהסט, איך האָלט
מיד קוים אויף די פיס, זעהסט? און אין האַרצען נאָנט און נאָנט,
און דער קאָפּ האָט גאָר נישט פּערגעסען. עס שווינדעלט אַ ביסעל,
אַבער ער האָט גאָר נישט פּערגעסען. מאַכט אַ פאַר שריט נאָך לוי-
וויקען, וואַקעלט און פאַלט מיט'ן קאָפּ צום שראַנק.

ב י י ל י ע אויפגעוואַכט. וואָס איז? וואָס איז? וואָס איז?
ל י י ו ו י ק. איינזיק איז געפאַלען. איך וועל איהם אויפ-
העבען און אַריינלעגען אין בעט.

ב י י ל י ע, וויעדער איינשלאָפּענדיג. פון מיינעטוועגען מאָן
ער אייביג ליגען.

א י י ז י ק. העב מיך נישט, לייוויק, אזוי איז מיר גוט. לאָז
מיך ליעגען. איך דאַרף נישט קיין בעט.
ל י י ו ו י ק, העכענדיג איהם. מען קאָן דאָך אָבער נישט אָב-
ליעגען אזוי אַ גאַנצע נאַכט.

א י י ז י ק. איך וויל דאָ ליעגען. העב מיך נישט, לייוויק.
זאָל מיר די קאַלטע ערד קיהלען אַ ביסעל דעם הייסען קאַפּ. עס
איז מיר גוט אזוי.

ל י י ו ו י ק. דו ביזט אַ משוגענער. נא, אַ גוטע נאַכט דיר.
ווער וועט צושפּאַרען די טיר?

א י י ז י ק. מאָנסט לאָזען אָבגעשפּאַרט. קיין גנבים ווער
לען צו אונז נישט קריכען.

ל י י ו ו י ק. טאָמער זאָל איך דיר פאַרט אַריינלעגען אין
בעט?

א י י ז י ק. ניין, אזוי איז גוט, איך קיהל מיר דעם קאַפּ.

ל י י ו ו י ק. נא, אַ גוטע נאַכט. געהט אַרויס.

א י י ז י ק. אַ גוטע נאַכט דיר, לייוויק.

ה י נ ד ע'ס קול. נו, וואָס, ער שלאַפּט שוין?

ל י י ו ו י ק'ס קול. וואו! ער ליעגט אויף דר'ערד.

ב י י ד ע. בעווייזען זיך אין טיר.

ה י נ ד ע. פּפע! שטעהט אויף, אייזיק!

ל י י ו ו י ק. אייזיק, טאָמער פאַרט...

א י י ז י ק. ענטפערט נישט.

ל י י ו ו י ק. מאַכט מיט דער האַנד און געהט אַוועק.

ה י נ ד ע. גוט שכור. פערשווינדט נאָך לייוויקען.

ב י י ד ע. בלייבען שטעהן אין פאַרצימער, רעדען אַ ווילע. מען

הערט הינדע'ס לאַכען און לייוויק'ס „אַ גוטע נאַכט“ און די גאַסטיר
צוקלאַפען. עס ווערט שטיל.

ה י נ ד ע. בעווייזט זיך נאָך אַ מאָל, קוקט אויף אייזיק'ן, „פּפע-“

קעט“ אָב און פערשווינדט. — אין צימער איז נאָך פינסטערער: דאָס
גלאַז פון לאַמפּ איז שטאַרקער פעררויכערט געוואָרען. נור אַ קליינער קרייז

ארום דעם טיש איז בעלויכטען, און אין דעם שוין זעהט מען נישט קלאר דעם לאנגזאם אַרומגעהענדיגען פיניען.

פ י נ י ע, אַרומדריעהנדיג זיך אַ ביסעל, בלויבט שמעהן איבער אייזיק'ן. געשטאַרבן, טויט.

א י י ז י ק, קרעכצט אַרויס. יא, שטאַרבן, שטאַרבן. פ י נ י ע העכט אָן ווידער אַרומצוגעהן. געשטאַרבן. אַלץ. טויט. פינסטער. קאַלט. און פינסטער און קאַלט. און בע- גראָבען. און צופּוילט. און פון ווערם צועסען. און פינסטער. און קאַלט. קאַלט. קאַלט. בלויבט שמעהן און גיט אַרויס מאַדנע טענער, שניידענדיגע, פּיפּענדיגע טענער, ווי אַ וואיענדער הונד.

א י י ז י ק האָט זיך אויפגעזעצט און אַריינגענומען דעם קאַפּף אין די הענד. פּלוצלינג דרעהט ער זיך איבער און ציהט זיך אויס אויפ'ן בויך מיט'ן געזיכט צום שראַנק.

ב י י ל י ע לעגט זיך איבער אויף איין אַנדער זייט און רעדט פון שלאָף. איך בין גוט אומגליקליך, גוט, גוט... פ י נ י ע האַקט אָב זיין וואַיען און העכט אָן ווידער אַרומצוגעהן. פינסטער, פינסטער, פינסטער. וואיעט ווידער.

א י י ז י ק זעצט זיך פּלוצלינג אויף מיט אַ שרעקליכען געשרוי. בייליע, איך האָב אויפגעגעסען דעם מישיאק! בייליע אויף גיך, איך האָב אויפגעגעסען דעם מישיאק! איך האָב עס נישט גע- וואָלט. בייליע, איך וויל עס נישט. בייליע, אויף גיך!

ב י י ל י ע שפּרינגט אויף מיט שרעק. וואָס איז געשעהן? געוואָלט, וואָס איז געשעהן?

א י י ז י ק. בייליע, איך האָב עס נישט געוואָלט! איך האָב עס נישט געוואָלט! איך וויל עס נישט! ב י י ל י ע. וואָס ווילסטו נישט? געוואָלט, וואָס איז גע- שעהן?

א י י ז י ק, זיצענדיג אויף דער ערד, די פיס אויסגעצויגען, דער קאַפּף אויף די פיס און די הענד אין די האַר. איך האָב אויפגעגעסען דעם מישיאק. איך האָב עס נישט געוואָלט. איך וויל עס נישט- נישטשט!...

ב י י ל י ע מאכט א געוואלט.
פ י נ י ע בלויבט שטעהן ווי נויגערונג איבער אייזיק'ן.
ד י ק י נ ד ער כאפען זיך אויף מיט א געוויין. — מירע
קלאפען, שרייט פון בארפעסע פיס.
א י י ז י ק שרייט. איך וויל עס ניי-ישששט! ...



קאטאלאג

פון דער

אינטערנאציאנאלער ביבליאטעק

פיליפ קראנץ,	קולטור געשיכטע, 3 בענדער, 1000 זייטען, 100 בילדער, שעהן געבונדען פרייז יעדער באַנד 75 ס.		
“	דיא געשיכטע פון דער גרויסער פראנצויזישע רעוואָ-לוציאָן, 3 טיילען אין איין באַנד, שעהן געבונדען. 75	“	“
“	אַמעריקא פאַר קאַלומבוס, אַ קולטורגעשיכטליכע נאָכ-פאָרשונג, 169 זייטען מיט 44 צייכנונגען, געבונדען. 50	“	“
“	יצואת מצרים, מיט איין קאַרטע פון מצרים. 15	“	“
“	וואס הייסט נאציאָן—זיינען אידען אַ נאציאָן? 10	“	“
“	אריסטאטעל, זיין ביאגראַפיע. 10	“	“
“	ברוך שפינאזא, זיין לעבען און זיין פילאָזאָפיע. 15	“	“
“	שבתי צבי, זיין ביאגראַפיע. 15	“	“
“	יאזעפוס פלאוויוס, זיין ביאגראַפיע. 15	“	“
“	בר כוכבא, זיין ביאגראַפיע. 15	“	“
“	לעסינג און מענדעלסאהן, זייער לעבען, שריפטען און טהעמעגקייט. 185 זייטען. 25	“	“
“	דיא פאמיליע ראטהשילד, זייער לעבען און פינאַנציעלע טהעמיקייט, 61 זייטען. 15	“	“
“	דון יצחק אברבנאל און זיינע זיהן, 67 זייטען. 15	“	“
“	מאָהאמעד, דער גרינדער פון מאָהאמעדאניזמוס, 65 זייטען. 15	“	“
“	מעיערבער, זיין ביאגראַפיע. 15	“	“
מאָרריס ראָזענפעלד,	געזאמעלטע ליעדער פון מאָרריס ראָזענפעלד 337 זייטען, אילוסטרירט, שעהן געבונדען. \$1.00		
“	היינריך היינע, זיין ביאגראַפיע, 85 זייטען. 15 ס.	“	“
“	יהודה הלוי, דער גרויסער העברעאישער דיכטער, 64 זייטען. 15	“	“

